

درجہ - 9

روشنی



INDIAN ARMY

Arms you FOR LIFE AND CAREER AS AN OFFICER

Visit us at www.joinindianarmy.nic.in

or call us (011) 26173215, 26175473, 26172861

Scr NO	Course	Vacancies Per Course	Age	Qualification	Appln to be received by	Training Academy	Duration of Training
1.	NDA	300	16½ - 19 Yrs	10+2 for Army 10+2 (PCM) for AF, Navy	10 Nov & 10 Apr (by UPSC)	NDA Pune	3 Yrs + 1 yr at IMA
2.	10+2 (TES) Tech Entry Scheme	85	16½ - 19½ Yrs	10+2 (PCM) (aggregate 70% and above)	30 Jun & 31 Oct	IMA Dehradun	5 Yrs
3.	IMA(DE)	250	19 - 24 Yrs	Graduation	May & Oct (by UPSC)	IMA Dehradun	1½ Yrs
4.	SSC (NT) (Men)	175	19 - 25 Yrs	Graduation	May & Oct (by UPSC)	OTA Chennai	49 Weeks
5.	SSC (NT) (Women) (including Non- tech Specialists and JAG entry)	As notified	19 - 25 Yrs for Graduates 21-27 Yrs for Post Graduate/ Specialists/ JAG	Graduation/ Post Graduation /Degree with Diploma/ BA LLB	Feb/Mar & Jul/ Aug (by UPSC)	OTA Chennai	49 Weeks
6.	NCC (SPL) (Men)	50	19 - 25 Yrs	Graduate 50% marks & NCC 'C' Certificate (min B Grade)	Oct/ Nov & Apr/ May	OTA Chennai	49 Weeks
	NCC (SPL) (Women)	As notified					
7.	JAG (Men)	As notified	21 - 27 Yrs	Graduate with LLB/LLM with 55% marks	Apr / May	OTA Chennai	49 Weeks
8.	UES	60	19-25 Yrs (FY)18-24 Yrs (PFY)	BE/B Tech	31 Jul	IMA Dehradun	One Year
9.	TGC (Engineers)	As notified	20-27 Yrs	BE/ B Tech	Apr/ May & Oct/ Nov	IMA Dehradun	One Year
10.	TGC (AEC)	As notified	23-27 Yrs	MA/ M Sc. in 1 st or 2 nd Div	Apr/ May & Oct/ Nov	IMA Dehradun	One Year
11.	SSC (T) (Men)	50	20-27 Yrs	Engg Degree	Apr/ May & Oct/ Nov	OTA Chennai	49 Weeks
12.	SSC (T) (Women)	As notified	20-27 Yrs	Engg Degree	Feb/ Mar & Jul/ Aug	OTA Chennai	49 Weeks

روشنی

اردو کی معاون درسی کتاب نویں جماعت کے لیے



بہار اسٹیٹ ٹکسٹ بک پبلشنگ کارپوریشن لمیٹڈ، پٹنہ

محکمہ فروغ و مسائل انسانی (H.R.D)، حکومت بہار سے منظور

(صوبائی کونسل برائے تعلیمی تحقیق و تربیت (SCERT)، پنڈے کے تعاون سے پورے صوبہ بہار کے لیے)

© بہار اسٹیٹ ٹکسٹ بک پبلشنگ کارپوریشن لمیٹڈ

2008 :	پہلی اشاعت
2010-11 :	دوسری اشاعت
2013-14 :	تیسری اشاعت
2014-15 :	چوتھی اشاعت
40,000 :	تعداد
Rs. 9.00 :	قیمت

﴿ شائع کردہ ﴾

بہار اسٹیٹ ٹکسٹ بک پبلشنگ کارپوریشن لمیٹڈ، پاٹھیہ پستک بھون، بدھ مارگ، پنڈے-800001

Babloo Binding House, Patna – 6

اپنی بات

ریاستی کاؤنسل برائے تعلیمی تحقیق و تربیت نے دو برسوں کے اندر گیارہویں اور بارہویں دو جماعتوں کے لیے کتابیں تیار کرائی ہے۔ اس طرح یہ ادارہ اپنے نشانہ کی تعیین کے مطابق اس کی تکمیل میں بطور احسن کامیاب رہا۔ اب نویں جماعت کی درسی و کھلپڑی کتابیں بھی اسی ادارہ کے ذریعہ تیار ہونے کے بعد طباعت و اشاعت کے مراحل طے کر کے آپ کے ہاتھوں میں ہے۔

جیسا کہ آپ کو معلوم ہے قومی سطح پر نصاب میں یکسانیت لانے کی غرض سے معیاری نصاب تعلیم تیار کیا گیا ہے اور اس کے مطابق ماہرین کی جماعتوں کے ذریعہ تمام مضامین کی کتابیں تیار کرائی جا رہی ہیں۔ معیاری نصاب کے مطابق عمدہ کتابوں سے نہ صرف طلباء و طالبات کی دلچسپی میں اضافہ ہوگا بلکہ معلمین حضرات کی آسانیوں کا بھی خاص خیال رکھا گیا ہے اور متعلقہ ضروری مواد فراہم کر دیے گئے ہیں تاکہ تدریس و تعلیم کا معیار بلند تر ہو سکے۔ مجھے قومی امید ہے کہ نئی کتابیں ان مقاصد کو پورا کریں گی۔

بہار اسٹیٹ ٹیکسٹ بک پبلشنگ کارپوریشن لمیٹڈ کی جانب سے میں ایس۔ سی۔ ای۔ آر۔ ٹی کے ڈائریکٹر، بہار سکندری اسکول اگزامینیشن بورڈ کے ڈائریکٹر (اکادمک) اور نصاب و درسی کتاب کمیٹی کے اکادمک کوآرڈینیٹر کا شکریہ ادا کرتا ہوں، جن کی خاص توجہ اور سہی بلیغ سے مضامین کے ماہرین کی بہتر جماعت کے تعاون سے کتابیں تیار کرائی جاسکیں۔ میں ان ماہرین کا بھی شکریہ گزار ہوں۔

میری گزارش ہے کہ کتاب میں جہاں کہیں کوئی نقص نظر آئے تو ہمیں اس کی اطلاع ضرور دیں تاکہ آئندہ اشاعت میں ان کا ازالہ اور ان کی اصلاح کی جاسکے۔



مینجنگ ڈائریکٹر

بہار اسٹیٹ ٹیکسٹ بک پبلشنگ کارپوریشن لمیٹڈ، پٹنہ

Handwritten text in Urdu script, appearing to be a list or index of items, possibly related to a curriculum or study plan. The text is faint and difficult to read.

چند الفاظ نئے نصاب اور درسی کتاب کے بارے میں

نویں درجہ کے لیے اردو کی کتاب آپ کے سامنے ہے۔ اس کتاب کی تیاری میں بہار کے اردو زبان کے دانشوروں کی ایک ٹیم نے چھ ماہ کی مدت تک شب و روز عرق ریزی کی ہے۔ اس کتاب کی ترتیب میں اس بات کا خاص خیال رکھا گیا ہے کہ نویں درجہ کے طلباء کے ذہنی معیار کے پیش نظر تمام اصناف ادب سے نئے نئے اسباق شامل کیے جائیں اور طلباء کے لیے کارآمد متن کی تلاش کی جائے۔ متن کے انتخاب میں بھی اس بات کو مد نظر رکھا گیا ہے کہ طلباء اور اساتذہ کو درس و تدریس کے دوران جذبہ اور تازگی کا احساس ہو اور طلبہ کے ذہن میں اردو زبان دانی کا ذوق و شوق پیدا ہو۔

درسی کتابوں کی ترتیب اور متن کے انتخاب میں مرتبین کا میلان روایتی رہا ہے۔ اس میلان سے قدرے انحراف کرتے ہوئے متن کے انتخاب و ترتیب میں جدید دور، بدلتے ہوئے تعلیمی ذوق وغیرہ عوامل کو بھی پیش نظر رکھا گیا ہے تاکہ طلباء نہ صرف یہ کہ تعلیمی مسائل کو اچھی طرح سمجھ لیں بلکہ بدلتے ہوئے حالات سے اپنے آپ کو ذہنی طور پر ہم آہنگ کر سکیں اور وہ اپنے عہد کی زبان سے اچھی طرح روشناس ہو جائیں۔ کیوں کہ گذرتے ہوئے وقت اور بدلے ہوئے حالات میں زبان کے تقاضے بھی بدلتے رہتے ہیں۔

زیر نظر معاون درسی کتاب 'روشنی' کے نام سے ہے جو نویں درجہ کی درسی کتاب 'درخشاں' کے ساتھ پیش کی جا رہی ہے۔ اس کتاب کی پیشکش کا مقصد طلباء کے اندر اضافی مطالعہ کا ذوق و شوق پیدا کرنا ہے اور ساتھ ہی اپنے مادر وطن کی سیاسی تاریخ سے واقفیت پیدا کرنا ہے۔ اس کتاب میں جدوجہد آزادی کی تاریخ کو پیش کیا گیا ہے اور تحریک آزادی کے دوران جو علاقائی و ضمنی تحریکات سامنے آئیں، ان تحریکات پر بھی ضمنی روشنی ڈالی گئی ہے۔ تحریک آزادی سے متعلق ان مضامین کی پیشکش سے مراد طلباء کے ذہن میں نہ صرف یہ کہ حب وطن کا جذبہ پیدا کرنا ہے بلکہ طلباء کے ذہن کو ملکی تاریخ سے متعلق متحرک بھی رکھنا ہے۔ مختصر یہ کہ 'روشنی' نام کی یہ کتاب تاریخ آزادی پر مختصراً مگر بھرپور روشنی ڈالتی ہے۔

بہار کے نصاب میں پہلی بار تجربہ کیا گیا ہے کہ متن کے ساتھ تفصیلی مشقیں بھی دی جائیں تاکہ طلباء مشقوں کے حل کے ذریعہ زیادہ سے زیادہ الفاظ و معانی سے واقف ہو سکیں اور ان کی زبان دانی کی صلاحیت میں اضافہ ہو۔ اس کوشش میں اگر کتاب کی ضخامت میں اضافہ ہو گیا ہے تو اس کا مقصد بچوں کے لیے کتابوں کا بوجھ بڑھانا نہیں بلکہ درسی کتابوں کو آسان، دلچسپ اور عام فہم بنانا ہے۔ اس کتاب کی ترتیب کے نتیجے میں اب اساتذہ کی ذمہ داریاں بھی بڑھ گئی ہیں کہ وہ طویل مشقوں کو حل کرانے میں طالب علموں کی مدد کریں۔

اس کتاب کی ترتیب میں موضوعات کے انتخاب اور ہمارے طویل مدتی مقاصد کو اگر ہمارے ذہین طلباء نے سمجھ لیا تو اس کو ہم اپنی کامیابی تصور کریں گے۔

حسن وارث

ڈائریکٹر (انچارج)

ایس۔ سی۔ ای۔ آر۔ ٹی، بہار، (پٹنہ)

نگراں کمیٹی برائے درسی کتاب (اردو)

زیر سرپرستی

حسن وارث، ڈائریکٹر، ایس۔سی۔ای۔آر۔ٹی، بہار
رگھونش کمار، ڈائریکٹر (اکادمک)، بہار اسکول اگزامینیشن بورڈ، (سینئر سکندری)، پٹنہ
ڈاکٹر سید عبدالصمد، صدر، ٹیچر ایجوکیشن ڈپارٹمنٹ، ایس۔سی۔ای۔آر۔ٹی، بہار
ڈاکٹر قاسم خورشید، صدر، لیٹگو ایجوکیشن ڈپارٹمنٹ، ایس۔سی۔ای۔آر۔ٹی، بہار

مرتبین

پروفیسر اعجاز علی ارشد، صدر، شعبہ اردو، پٹنہ یونیورسٹی، پٹنہ
پروفیسر علیم اللہ حالی، سابق صدر شعبہ اردو، گدھ پٹنہ یونیورسٹی، بودھ گیا
ڈاکٹر جاوید حیات، صدر، شعبہ اردو، بی این کالج، پٹنہ یونیورسٹی، پٹنہ
ڈاکٹر ثریا جمیل، سابق صدر، شعبہ اردو، پٹنہ کالج، پٹنہ یونیورسٹی
ڈاکٹر کھلیل قاسمی، لکچرر، اورینٹل کالج، پٹنہ سیٹی
فخر الدین عارفی، استاد، جمعیۃ ہائی اسکول، فتح پور، پٹنہ
محمد افتخار اکبر، استاد، آر جے ہائی اسکول، کیوٹی، دربھنگہ
حسن احمد، لائبریریئن، گورنمنٹ اردو لائبریری، پٹنہ
ڈاکٹر ثار احمد فیضی، استاد، ڈاکٹر حسین ۳۴ اسکول، سلطان حسن، پٹنہ

نظر ثانی (سینئر سکندری)، بہار اسکول انزائمینشن بورڈ

ڈاکٹر محمد حامد علی خان، صدر، شعبہ اردو، بی جی، آراے این، حاجی پور (ویشالی)

ڈاکٹر محمد منظر الحق، صدر، پوسٹ گریجویٹ، شعبہ اردو، اے این کالج، پٹنہ

ڈاکٹر شہاب ظفر اعظمی، لکچرر، شعبہ اردو، پٹنہ یونیورسٹی، پٹنہ

اکادمک تعاون

امتیاز عالم، لکچرر، اینکو مجورڈ پارٹنٹ، ایس۔سی۔ای۔آر۔ٹی، بہار

ڈاکٹر سریندر پال، لکچرر، ایس۔سی۔ای۔آر۔ٹی، بہار

اکادمک کنویز

گیان دیو منی تریپاشی، ماہر تعلیم

فہرست

- 1 • ہندوستان میں انگریزوں کی آمد اور مغلیہ سلطنت کا زوال
- 4 • انقلاب 1857
- 8 • تعلیمی اور سماجی تحریکیں
- 11 • انڈین نیشنل کانگریس کی بنیاد
- 14 • آل انڈیا مسلم لیگ کا قیام
- 17 • خلافت تحریک
- 20 • ترک موالات
- 23 • تحریک عدم تعاون
- 26 • مہاتما گاندھی کی قیادت میں قومی تحریک کی سرگرمیاں
- 29 • بھگت سنگھ اور دیگر انقلابی رہنما
- 33 • بھارت چھوڑو تحریک
- 36 • تقسیم ملک اور آزاد
- 40 • بہار میں قومی تحریک کے مختلف پڑاؤ
- 1857ء کا انقلاب
- سنہال بغاوت
- چمپارن ستیہ گرہ
- خلافت تحریک
- 1942ء کی تحریک
- کانگریس اور مسلم لیگ کی سیاست
- فرقہ وارانہ فسادات

[Faint, illegible handwritten text, likely bleed-through from the reverse side of the page]

x

روشنی

ہندوستان میں انگریزوں کی آمد اور مغلیہ سلطنت کا زوال

ہندوستان میں مغلیہ حکومت کا زوال اور حکمران کی حیثیت سے انگریزوں کا غلبہ ایک تاریخی واقعہ ہے۔ جس کا ایک طویل تاریخی پس منظر ہے۔ ہندوستان میں مسلمانوں نے سات سو سالوں تک حکومت کی تھی۔ ظاہر ہے کہ مسلمانوں نے اپنی روایتی شجاعت اور بہادری کے ذریعہ ہندوستان کی حکومت پر قبضہ کیا تھا اور چھ سو سالوں تک نہایت کامیابی اور شان و شوکت کے ساتھ حکومت کی۔ لیکن جیسا کہ قانون قدرت ہے، طویل مدت تک جب کوئی قوم حکمران کی حیثیت سے زندگی گزارتی ہے تو کچھ خرابیاں بھی اس قوم میں آنے لگتی ہیں جیسے عیاشی، کابلی اور بزدلی وغیرہ۔ ان خامیوں کے شکار ہندوستان کے مسلم حکمران بھی ہوئے۔ اٹھارہویں صدی کی ابتدا سے ہی مسلم حکمرانوں میں یہ خامیاں پیدا ہونے لگی تھیں۔ مسلمانوں کی ایک بڑی طاقت اسلامی تعلیمات اور اصول و نظریات میں مضمر تھی جس کو مسلم حکمرانوں نے یکسر فراموش کرنا شروع کر دیا تھا۔ اس فراموشی نے ان کے دلوں میں بغض، حسد، کینہ اور فساد کو جنم دیا۔ وہ غیروں کا اثر قبول کر کے اسلامی تعلیمات بھلانے لگے تو ان کی حکومت پر بھی رفتہ رفتہ زوال آنے لگا۔ یہ زوال اسلام کا نہیں تھا بلکہ مسلمانوں اور ان کے دلوں کا زوال تھا۔ جس نے مسلم حکمرانوں کو حاکم رہنے کے باوجود غیروں کا محتاج بنا دیا۔ انگریز سازش اور سیاسی داؤ پیچ میں ترقی یافتہ تھے۔ وہ اسلام پر تو غالب نہیں آسکے لیکن اپنے سیاسی داؤ پیچ اور مسلم بادشاہوں کی کمزوریوں کی وجہ سے ان پر غالب آگئے۔

ہندوستان میں مسلم بادشاہوں کا آخری خاندان مغلوں کا تھا۔ مغلیہ حکومت کے زمانہ میں سلطنت کو عروج بھی ہوا اور زوال بھی ہوا۔ دراصل ہندوستان میں مسلمانوں کے زوال اور پستی کا زمانہ اٹھارہویں صدی کی ابتدا سے ہی شروع ہو چکا تھا۔ یعنی 1707ء میں بادشاہ اورنگ زیب عالم گیر کی وفات کے بعد سے ہی مغلیہ حکومت کمزور ہونا شروع ہو گئی تھی۔ حکومت مخالف طاقتوں نے زور پکڑنا شروع کر دیا تھا اور مرکزی حکومت کی کمزوری سے علاقائی اور صوبائی حکمران خود سر ہونے لگے تھے اور رفتہ رفتہ ہمارے بادشاہوں کی سیاسی قوت کمزور ہونے لگی۔

باہر سے آنے والے انگریز جو پہلے ایسٹ انڈیا کمپنی کے نام سے شاہ جہاں کے زمانے میں ہندوستان آ کر تجارت کرنے لگے تھے، اس فکر میں تھے کہ اپنی عیاریوں اور مکاریوں کے ذریعہ مسلمانوں کی حکومت کو کمزور کر دیں۔ ہندوؤں کو مسلمانوں کے خلاف بھڑکائیں اور مسلمان امیروں کو بھی بہکا کر اپنی چال بازیوں کے دام میں پھانس لیں اور اس طرح پورے ملک میں سیاسی ابتری پھیلا کر اپنی حکومت قائم کر لیں۔

یہ تو انگریزوں کی بات تھی جو سات سمندر پار سے تاجر بن کر آئے تھے اور حاکم بننے کی کوشش کر رہے تھے لیکن اندرون ملک بھی مغل حکومت کے دشمن کم نہیں تھے۔ اس زمانے میں جب پنجاب، سندھ، صوبہ متحدہ آگرہ، اودھ اور دکنی ہندوستان کے تمام علاقے مغل حکومت میں شامل تھے، جو اورنگ زیب عالم گیر کے ہاتھوں مغلوں کے زیر نگیں آئے تھے۔ اس وقت مغلیہ خاندان کا آخری طاقت ور حکمران اورنگ زیب عالم گیر کو ہی سمجھا جاتا تھا۔ اورنگ زیب کے بعد مغلیہ خاندان کے اور بھی کئی بادشاہ ہوئے لیکن ان میں اورنگ زیب جیسی خوبیاں نہیں تھیں۔ اس لیے رفتہ رفتہ مغلیہ حکومت کمزور ہوتی چلی گئی۔ انگریزوں کی سازش کے علاوہ اس صورت حال کی دوسری اہم وجہ یہ تھی کہ ہندوستان میں حکومت مخالف طاقتیں خفیہ طور پر سازش کر رہی تھیں۔ مغل دربار کے کچھ مسلمان امیر جو لاپچی اور اخلاقی طور پر بہت کمزور تھے، دشمنوں کی چال بازیوں میں پھنس گئے اور اپنے ذاتی مفاد کے لئے مغلیہ سلطنت کو نقصان پہنچانے لگے۔ بہت سے مسلمان جھوٹی اور بُری باتوں میں پڑ کر اسلام کے سچے اور آفاقی اصولوں کو بھولتے جا رہے تھے، جس کا لازمی نتیجہ یہ ہوا کہ مغلیہ سلطنت میں رفتہ رفتہ کمزوریاں اور خرابیاں بڑھتی چلی گئیں۔ مغل حکمران اپنی سیاسی اور اخلاقی کمزوریوں کی وجہ سے بیک وقت خارجی اور داخلی سازشوں کا مقابلہ نہیں کر سکے اور سارے ملک میں خانہ جنگی کی کیفیت پیدا ہو گئی اور ملک سیاسی افراتفری کا شکار ہو گیا۔ اس صورت حال کا فائدہ اٹھا کر انگریز علاقائی سطح پر اپنی طاقت بڑھاتے رہے۔ پہلے تو یہ انگریز چھوٹی چھوٹی ریاستوں کے نوابوں اور راجاؤں کو ایک دوسرے کے خلاف ورغلا تے اور انہیں آپس میں لڑا دیتے اور جس فریق کا پلہ بھاری دیکھتے اس کی طرف سے مدد کرنے کے بہانے خود ہی شریک ہو جاتے۔ اس طرح فاتح فریق سے اپنی ہمدردی کی قیمت کچھ علاقوں کی شکل میں وصول کرتے۔ اسی طرح انگریزوں نے ہندوستان کے بہت سے علاقوں پر رفتہ رفتہ قبضہ کر لیا۔ مسلمانوں کی سیاسی طاقت کو انگریزوں نے کئی ٹکڑوں میں تقسیم کر دیا نتیجہ یہ ہوا کہ مسلمانوں کی سیاسی مرکزیت کمزور

ہوئی۔

ظاہر ہے کہ جب کوئی مرکزی قوت ٹوٹ کر الگ الگ بکھر جاتی ہے تو اس میں خود بخود کمزوری پیدا ہونے لگتی ہے۔ چنانچہ مغلوں کی حکومت اور مسلمانوں کی سیاسی طاقت ہندوستان میں کمزور ہوتی چلی گئی۔ صوبائی و علاقائی سطح پر کہیں انگریزوں نے ہم وطنوں سے قبضہ کر دیا اور کہیں خود آگے بڑھ کر اپنے قبضہ میں لے لیا۔ کہیں سکھوں اور مرہٹوں کی حکومت قائم کروالی اور پھر ملک کو ٹکڑوں میں تقسیم کر کے خود پورے ملک پر قبضہ کر لیا۔

ان حالات میں مغل حکمرانوں کی کمزوری اور مسلمانوں کی عام ذہنی، اخلاقی اور تعلیمی پستی کا جائزہ لے کر اس وقت جو رہنما قیادت کے لئے منظر عام پر آئے اور جنہوں نے انگریزوں کے خلاف قوم کے اندر مخالفت کا جذبہ پیدا کیا اور ہندوستانوں کو انگریزوں کے بڑھتے ہوئے سیاسی اثرات اور ان کے فتنے سے واقف کرایا۔ ان میں سب سے آگے شاہ ولی اللہ دہلوی اور ان کے خاندان کے بزرگ عالم اور شاگرد، شاہ اسماعیل شہید، سید احمد بریلوی شہید اور حافظ رحمت خان شہید وغیرہ تھے۔ ان حضرات نے خاص طور پر مسلمانوں کو خواب غفلت سے بیدار کرنے کی کوشش کی اور انہیں روحانی و اخلاقی تعلیم کا پیغام دیا اور یہ سمجھانے کی کوشش کی کہ اگر اس وقت ہم لوگوں نے ہمت و حوصلہ سے کام نہیں لیا تو ہمیشہ کے لیے انگریزوں کے غلامی کی زنجیروں میں جکڑ دیئے جائیں گے اور ہمیشہ ان کے ظلم و ستم کا شکار رہیں گے۔ مگر اب پانی سر سے اونچا ہو چکا تھا اور انگریز زیادہ طاقت ور ہو چکے تھے۔ اس لیے ان مصلحین حضرات کو انگریزوں کی قوت اور سازش کی وجہ سے شکست سے دوچار ہونا پڑا۔

مشقی سوالات

1. مغلیہ سلطنت کے زوال کے اسباب پر روشنی ڈالیے۔
2. ہندوستان میں انگریزوں کی آمد اور اس کی پالیسی کی وضاحت کیجیے۔



انقلاب 1857

جب مغلیہ حکومت آخری سائیس لے رہی تھی اور انگریزوں کا غلبہ اور سیاسی تسلط رفتہ رفتہ بڑھتا جا رہا تھا تو اس وقت مغلیہ خاندان کے آخری چراغ بہادر شاہ ظفر تخت سلطنت پر متمکن تھے۔ وہ ہندوستان کے سیاسی حالات کا بغور جائزہ لے رہے تھے اور مغلوں کے زوال پذیر مستقبل سے بھی واقف تھے مگر بوڑھے ہو چکے تھے فوج کم تھی حکومت کا خزانہ خالی تھا۔ اس پیرانہ سالی کے باوجود ان کی غیرت جوش میں آئی لیکن سیاسی طور پر مجبور محض تھے اس لیے کچھ کرنے سکے۔

1856ء کا زمانہ جب انگریز ہندوستان کے چاروں طرف رفتہ رفتہ اپنا قبضہ جماتے جا رہے تھے اور مغلیہ خاندان کی حکومت کا چراغ ٹٹن رہا تھا۔ علما و فضلاء حضرات نے غیروں کے ہاتھوں ہندوستان کی آزادی چھننے دیکھ کر ہندوستانیوں کو آخری بار لٹکارا اور طاقت کو جمع کر کے انگریزوں کا مقابلہ کرنے کے لیے ہمت بڑھائی۔ ہندوستانی قوم جن میں ہندو مسلمان سبھی شامل تھے ان کی غیرت کو بھی جوش آیا اور اپنے وطن کی آزادی کے لیے مرٹنے کو تیار ہو گئے۔ اور انگریزوں کو ہندوستان سے باہر نکلنے کا پختہ ارادہ کر لیا۔ پہلے میرٹھ اور دہلی کے سپاہیوں میں بغاوت کا شعلہ بھڑکا۔ پھر اس نے سارے یوپی کو اپنے دائرے میں لے لیا۔ رفتہ رفتہ یہ آگ ملک کے دوسرے حصوں میں پھیلنے لگی۔ یہ ایسا انقلاب تھا جس نے انگریزوں کے ہوش اڑا دیئے لیکن انگریزوں نے کمال عیاری کے ساتھ اسے غدر کا نام دے دیا۔

مغل حکمرانوں کا برتاؤ چونکہ تمام باشندگان ہند کے ساتھ مساوات کا تھا اس لیے آزادی کی اس لڑائی میں سکھوں کو چھوڑ کر تمام فرقوں نے مجاہدین کا ساتھ دیا۔ سکھ انگریزوں کے حامی تھے۔ مگر آزادی کی یہ لڑائی زیادہ دنوں تک جاری نہ رہ سکی۔ کیونکہ انگریزوں نے دولت اور طاقت کا استعمال کر کے بہت سے دیسی اور علاقائی حکمرانوں اور ضمیر فروشوں کو خرید لیا تھا۔ ان غدار حکمرانوں نے اپنے بادشاہ، اپنے وطن اور آزادی کے متوالوں سے

غداروں کی اور انگریزوں کے ساتھ ہو گئے۔ انگریزوں نے ہندوستانی عوام اور بادشاہ کو بدنام کرنے کے لیے جھوٹی باتیں گڑھنا شروع کر دیں جو آگے چل کر ان کی من گھڑت تاریخ کا حصہ بن گئیں جیسے اورنگ زیب جیسے لائق، سختی، وطن دوست اور باصلاحیت حکمران کو متعصب اور ہندوؤں کا دشمن قرار دیا گیا جو تاریخی لحاظ سے بالکل غلط ہے۔

غدار کرنے والے تو دراصل انگریز اور غدار ہندوستانی حکمران اور ان کے ساتھی تھے جنہوں نے ہماری آزادی سلب کرنے کے لیے اور اپنے ذاتی مفاد کے لیے وطن پرست مغل بادشاہ سے غداروں کی۔ مگر انگریزوں نے اپنی مکاریوں اور عیاریوں سے اور دولت اور ہتھیار کے بل بوتے پر مسلمانوں کی مذہبی قوت کو کمزور کرنا شروع کر دیا اور ہندو مسلمانوں کو بھی آپس میں خوب لڑایا اور آخر کار پورے ہندوستان کو اپنا غلام بنا لیا۔

ہندوستان کی تاریخ نے ایک نیا دور دیکھا۔ آزادی کی اس پہلی لڑائی میں ہندوستانیوں کو شکست ہو گئی اور انگریز فتح یاب ہوئے۔ اب ہندوستان پر انگریزوں کا مکمل سیاسی تسلط ہو گیا۔ ٹیپو سلطان، نواب سراج الدولہ اور بہادر شاہ ظفر سب نے انگریزوں کو ہندوستان سے نکلنے اور ملک کو آزاد کرانے کے لیے بے مثال قربانیاں دی تھیں۔ ان قربانیوں کے ساتھ ہندوستان کے کچھ غدار لوگوں نے انگریزوں کے ہاتھ مضبوط کرنے اور اپنے بھائیوں کو غلام بنانے میں کوئی دقیقہ اٹھانے نہیں رکھا۔ جس کا نتیجہ یہ ہوا کہ 1857ء کا انقلاب ناکام ہو گیا اور اپنے لوگوں کی غداروں کی وجہ سے ہندوستان پر انگریزوں کا سیاسی تسلط مسلم ہو گیا اور ہندوستانی پورے طور پر انگریزوں کے غلام بن گئے۔

1857ء کے انقلاب کی ناکامی کے بعد ہندوستانی مسلمانوں کی حالت بہت خراب ہونے لگی۔ چونکہ انگریزوں نے حکومت مسلمانوں سے چھینی تھی اس لیے انگریزوں کے مظالم کے زیادہ تر شکار مسلمان ہی ہوئے۔ دوسری بات یہ تھی کہ مسلمانوں میں غربت اور جہالت زیادہ تھی۔ اس لیے ان کی حالت زیادہ پست تھی اور غلامی کی پستی نے ان کے دل و دماغ کو بھی نکما کر دیا تھا۔ مسلمانوں میں کچھ ایسے بھی تھے جو دولت اور جاگیر کی لالچ میں انگریزوں کی خوشامد میں مصروف تھے۔ مسلمانوں میں تیسری جماعت تھی مذہبی جماعت۔ ان میں بھی دو گروہ تھے۔ اور ان دونوں میں نظریاتی اختلاف موجود تھا۔ جس کی وجہ سے اس جماعت کی قوت بھی منتشر ہو چکی تھی۔ ایک گروہ

ایسے تعلیمی نظام (Educational System) کا طرفدار اور مبلغ تھا جو روایتی اور فرسودہ تھا۔ اس وجہ سے اسلام کی سچائی یا مذہب کی اصل حقیقت کا سمجھ پانا مشکل تھا۔ اس کے برخلاف دوسرا گروہ مسلمانوں کو اس نئے تعلیمی نظام سے در رکھنا چاہتا تھا۔ جسے انگریزی حکومت کی تعلیمی پالیسی کے تحت قائم کیا گیا تھا۔ اس میں مصلحت یہ تھی کہ مسلمانوں کو انگریزی حکومت اور انگریزی تہذیب و تمدن کے اثرات سے دور رکھا جاسکے۔ یہ کوشش دراصل آزادی کے نوخیز پودے کو بار آور اور شرمبار بنانے کی مصلحتوں پر مبنی تھی۔ تاکہ انگریزوں کی غلامی سے نجات حاصل کرنے کے لیے پھر ایک بار بھر پور کوشش کی جاسکے۔ اس منصوبے کے تحت جو عملی قدم اٹھایا گیا آگے چل کر اس کے کچھ فائدے ضرور سامنے آئے۔

مختصر یہ کہ 1857ء کے انقلاب کو دو سال کی قلیل مدت میں انگریزوں نے اپنی روایتی عیاروں اور چال بازیوں سے کچل ڈالا۔ زمینداروں اور جاگیرداروں کی عداری کے سبب اس عوامی بغاوت کو دبانا آسان ہو گیا۔ اپنے طبقاتی مفاد کی خاطر انہوں نے اپنی آزادی کو قربان کر دیا۔ یہاں تک کہ دیسی و علاقائی حکمرانوں میں سے کسی نے بھی اس بغاوت میں شرکت نہیں کی کیونکہ لارڈ کیٹنگ نے سچے دل کے ساتھ انہیں متنبی بنانے کے دائمی حق کی ضمانت دے دی۔ 339 راجاؤں اور رانیوں میں سے صرف جھانسی کی لکشمی بائی نے انگریزوں کے خلاف لڑ کر اپنی جان قربان کر دی۔ اگرچہ وہ بھی کچھ تاخیر سے ہی 1858ء میں انگریزوں کے خلاف میدان جنگ میں کودیں۔

1857ء کے انقلاب کی ناکامی کے بعد انگریزوں نے مسلمانوں کو خاص طور سے اپنے مظالم کا نشانہ بنایا۔ یہاں تک کہ کئی مقامات پر ساری مسلم آبادی کو قتل کر دیا گیا۔ تمام شمالی ہندوستان میں علماء اور رہنماؤں کو ڈھونڈ ڈھونڈ کر گرفتار کیا گیا اور پھانسی دے دی گئی۔ ان میں سے سینکڑوں ممتاز علماء کو توپوں سے اڑا دیا گیا۔ بہتوں کو ملک بدر کر کے انڈمان نکو بار کے وہیلان جزائر میں بھیج دیا گیا۔

ہندوستانی معاشرے پر اس ناکامی کا لازمی اثر یہ ہوا کہ انگریزی رہن سہن، زبان اور ان کی ولایتی چالیں ان کی حکومت کے ساتھ ہمارے ملک میں رواج پانے لگیں۔ تاریخی حقائق کو بدلا جانے لگا۔ جھوٹی کہانیوں کے ذریعہ مسلم حکمرانوں کو بدنام کرنے کی کوشش کی گئی۔ غیروں کی حکومت، غیروں کے مدرسے، غیروں کی رہائش اور غیروں کے رنگ میں رنگتے چلے گئے۔ یہاں تک کہ ہم اپنی تہذیب و ثقافت اور مذہبی روایات کو بھی بھول گئے۔

ملک میں بہت سے مسلمان ایسے بھی تھے جو اپنے آپ کو مسلمان کہتے ہوئے شرماتے تھے اور اپنے دین و مذہب کو انگریزوں کی غلامی سے کم تر سمجھنے لگے تھے۔

مشقی سوالات

1. کیا انقلاب 1857ء انگریزوں کی سازش کا نتیجہ تھا۔ وضاحت کیجیے۔
2. انقلاب 1857ء کے اسباب پر روشنی ڈالیے۔

تعلیمی اور سماجی تحریکیں

1857ء کے انقلاب کی ناکامی کے بعد ہندوستان پر انگریزوں کا تسلط پورے طور پر قائم ہو گیا۔ ہندوستانی لوگ انگریزوں کے غلام ہو گئے۔ اب ہندوستانیوں پر فاتح قوم کی حیثیت سے انگریزوں کے مظالم اور استحصال کا سلسلہ شروع ہو گیا۔ انگریزوں نے چونکہ حکومت مسلمانوں سے چھینی تھی۔ اس لیے ان کے مظالم کا نشانہ بھی زیادہ تر مسلمان ہی بنے۔ مسلمان سیاسی، اقتصادی، تعلیمی، سماجی گویا زندگی کی ہر سطح پر پست ہوتے گئے۔ ان پر مایوسی اور بددلی کی کیفیت طاری ہو گئی۔ مسلمانوں کے برخلاف برادران وطن نے بدلتے ہوئے حالات کے تقاضے کو سمجھ لیا اور برابر نئی تعلیم کی تلاش و جستجو میں مصروف رہے۔ ہندوستان کے تمام فرقوں میں تعلیمی اور سماجی تحریکیں پنپنے لگیں۔ سکھوں اور اکالی رہنماؤں کی طرف سے سکھوں کی فلاح و بہبود کے لیے کئی سماجی اور تعلیمی تحریکیں چلائی گئیں جن کا خاطر خواہ فائدہ ہوا۔

ہندو فرقے میں بھی راجا رام رام موہن رائے اور سوامی وویکانند جیسے مصلحین منظر عام پر آئے اور روایتی میں مذہبی دقیانوسی عقائد و تصورات کو دور کرنے کے لیے سماجی تحریکیں چلائی گئیں جن کے نتیجے میں سستی جیسے الم ناک رواج کو ختم کیا گیا اور ہندو مذہب میں بہت سی اصلاحات رونما ہوئیں۔

مسلمانوں کی تعلیمی پس ماندگی کا زمانہ بھی زیادہ دنوں تک قائم نہیں رہا۔ غدر 1857ء کے ایک عشرہ کے بعد ہی سرسید احمد خاں منظر عام پر آئے اور مسلمانوں کی سماجی اور تعلیمی پستی کا اندازہ لگایا۔ سرسید کے ساتھ ان کے رفقاءے کار جیسے حالی، شبلی، ڈپٹی نذیر احمد، نواب محسن الملک اور نواب وقار الملک جیسی شخصیات نے مسلمانوں کو بدلتے ہوئے حالات سے باخبر کیا اور تعلیم کی افادیت و اہمیت کو واضح کرتے ہوئے ان کو حصول تعلیم کی طرف متوجہ کیا۔ سرسید نے مسلمانوں پر سب سے بڑا احسان یہ کیا کہ مذہب کے نام پر پھیلائی جانے والی جہالت کے خلاف عوام بالخصوص مسلمان کو ہوشیار و بیدار کرنے کی بھرپور کوشش کی۔ انہوں نے جہاں مادی، عقلی یا سائنسی علوم

کی اہمیت کا احساس دلایا وہیں مذہب کی حقیقت و اہمیت کی طرف بھی توجہ مبذول کرائی۔ چنانچہ مذہبی اور میں بھی تدر و تفکر کی ایک نئی روش قائم ہوئی۔

سر سید کی ان مخلصانہ کوششوں سے مسلمانوں کو بہت سہارا ملا۔ وہ اب ہستی کے گڈھے سے رفتہ رفتہ نکلنے لگے۔ سر سید نے 1875ء میں مسلمانوں کی تعلیم کے لیے علی گڑھ میں 'مدرستہ العلوم' نام سے ایک ادارہ قائم کیا پھر اس ادارے کو ترقی دے کر 1877ء میں 'مخزن اینگلو اورینٹل کالج' (ایم۔ اے۔ او کالج) بنا دیا اور اپنے رفقاءے کار حالی، شبلی، نذیر احمد، محسن الملک اور وقار الملک کی مدد سے مسلمانوں میں نئی زندگی کی لہر دوڑا دی۔ اگرچہ مسلمانوں کے بعض طبقوں کی طرف سے سر سید کو شدید مخالفت کا بھی سامنا کرنا پڑا یہاں تک کہ نام نہاد مفتیوں کی طرف سے ان پر کفر کا فتویٰ بھی لگایا گیا۔ مگر سر سید اور ان کے رفقاءے کار کی ثابت قدمی میں کوئی فرق نہیں آیا۔ 1920ء میں برٹش گورنمنٹ نے ایم۔ اے۔ او کالج کو یونیورسٹی کی حیثیت عطا کر دی جو علی گڑھ مسلم یونیورسٹی کے نام سے مشہور ہوا۔ یونیورسٹی کے قیام کے بعد مسلمانوں کے لیے اعلیٰ تعلیم کے دروازے کھل گئے۔ دیگر تمام برادران وطن نے بھی اس ادارے میں داخلہ لیا اور بلا امتیاز مذہب و ملت اس ادارے نے خدمات انجام دیں۔ علی گڑھ مسلم یونیورسٹی کا قیام تمام اقوام کے لئے روشنی کا بینار ثابت ہوا۔ یہ روشنی ملک بھر میں پھیلتی چلی گئی۔ اب اس علمی مرکز سے تعلیم حاصل کر کے روشن دماغ نوجوانوں کی ایک جماعت نکلی جس نے نہایت خلوص کے ساتھ قوم کی سیاسی رہنمائی کی، جن میں مولانا محمد علی، مولانا شوکت علی، نواب وقار الملک، نواب محسن الملک، نواب سر سلیم اللہ، سر آغا خان، محمد علی جناب، سر محمد شفیع، مولانا حسرت موہانی، مولانا ظفر علی خاں، نواب محمد اسمعیل خاں، خواجہ ناظم الدین، حسین شہید سہروردی، نواب زادہ لیاقت علی خاں، آئی آئی چندر پیکر اور سردار عبدالرب نشتر و دیگر حضرات شامل ہیں۔ ابتدائی دور میں یہ جماعت مسلمانوں کی تعلیمی اور سیاسی تعمیر میں مصروف رہی لیکن بعد میں چند مسلمان حضرات نے اپنے اپنے سیاسی راستے الگ بنائے وہ برادران وطن کے ساتھ جا ملے۔ بقیہ تمام لوگوں نے شروع سے آخر تک قدم قدم پر قوم پرست لوگوں کا ساتھ دیا اور طرح طرح کی قربانیاں دے کر جدوجہد آزادی کو کامیابی سے ہم کنار کرنے کی کوشش کرتے رہے۔ ان رہنماؤں کے ساتھ جو لوگ ملک کی آزادی کی لڑائی میں قدم قدم پر سینہ سپر رہے ان میں محمد علی جناح، مولانا حسرت موہانی، لیاقت علی خاں اور علی برادران کا سیاسی قومی مرتبہ ثابت قدمی کے لحاظ سے نہایت بلند رہا ہے۔

اس جماعت میں ان مسلمانوں کی کثرت تھی جنہوں نے ملک کو انگریزوں کی غلامی سے چھڑانے میں تن من دھن کی بازی لگادی اور سیاست کے میدان میں پوری قوم کی رائے کرتے ہوئے جنگ آزادی کے لیے اپنی اپنی زندگی وقف کر دی۔

1857ء کے ناکام انقلاب کے بعد انگریزوں اور ان کے غیر ملکی اثرات نے اپنی سیاسی قوت کو ہندوستان میں مستحکم کرنے کے لیے اور اس ملک کو لوٹ کھسوٹ کر غریب بنانے کے لئے ہندوستان کے مسلمانوں کو سب سے زیادہ کچلا۔ اس طرح آزادی کی خاطر ان مسلم رہنماؤں کو تین محاذوں پر سیاسی لڑائیاں لڑنی پڑیں۔

پہلی لڑائی انگریزوں کے خلاف لڑنی پڑی جو 1947ء تک مسلسل جاری رہی، دوسری لڑائی اپنے ہی نا بھجھ اور خود غرض بھائیوں کے ساتھ لڑنی پڑی جو جہالت کی وجہ سے اخلاقی پستی میں چلے گئے تھے۔ تیسری اور آخری لڑائی ان سیاسی و سماجی خدمت گاروں کو برادران وطن کے ساتھ لڑنی پڑی جسے شروع سے ہی خود مسلمانوں نے مضبوط بنایا۔ اور آخر کار اس فرقہ پرست طاقت نے ہمیں ہی مٹانے کی کوشش کی اور انگریزوں کی جگہ خود اس ملک کا مالک بن کر ہم کو غلام بنانے کا ارادہ کر لیا۔ کانگریس جیسی سیکولر پارٹی میں بھی بعض ایسے لیڈر موجود تھے جن کا فرقہ پرست طاقتوں سے قریبی تعلق تھا۔

سر سید نے بدلتے ہوئے حالات اور زمانے کے تقاضوں کو اچھی طرح سمجھ لیا تھا۔ چنانچہ انہوں نے مسلمانوں کو بتایا کہ ملک کے دیگر فرقے اب بھی مسلمانوں سے بہت آگے ہیں۔ وہ اس حقیقت کو اچھی طرح سمجھ رہے تھے کہ اب زمانہ بدل رہا ہے۔ ہمیں دوسری قوموں کی برابری کرنا ہے اور ان کا مقابلہ اسی وقت کر سکتے ہیں جب ہم نئے علوم سیکھیں۔ مسلمان اپنے دین کی تعلیم کے ساتھ ساتھ نئے علوم کو بھی سیکھیں۔ سر سید اور ان کے رفقاء نے کار نے ابتدا میں مسلمانوں کو انگریزوں کے ساتھ مل جل کر رہنے کی تعلیم دی تاکہ انگریز ان کے وجود کو ختم نہ کریں۔ مگر ساتھ ہی اپنی تعلیمی اور مذہبی روایات کو بھی زندہ رکھنے کی ہدایت کرتے تھے۔ سر سید کی اس سماجی اور تعلیمی تحریک کا نتیجہ یہ ہوا کہ مسلمان ہندوستان میں اپنے وجود کو باقی رکھ سکے۔

مشقی سوالات

1. سر سید کی علمی خدمات پر روشنی ڈالے۔
2. ہندوستان میں سماجی اور تعلیمی تحریکات کا جائزہ لیجئے۔

[Faint, illegible handwritten text, likely bleed-through from the reverse side of the page]

انڈین نیشنل کانگریس کی بنیاد

انڈین نیشنل کانگریس کی تاریخ اور ہندوستان میں جدوجہد آزادی کی تاریخ کو ایک ہی سکتے کے دو پہلو سمجھنا چاہیے۔ یہ الگ بات ہے کہ جدوجہد آزادی کی تحریک کی بنیاد 1857ء کے انقلاب میں ہی پڑ چکی تھی۔ جس کو 1885ء میں تنظیمی شکل دی گئی اس تنظیم کا نام انڈین نیشنل کانگریس رکھا گیا۔ کانگریس کے قیام کے بنیادی محرک ایک انگریز افسر اے او ہیوم تھے۔ جن کا بنیادی مقصد اس تنظیم کے قیام سے یہ تھا کہ ہندوستانیوں کو برٹش گورنمنٹ کی طرف سے کچھ سہولیات مہیا کرائی جائے۔ مسٹر اے او ہیوم نے فطری شرافت اور انسانیت کی بنیاد پر ہندوستانیوں سے ہمدردی کی وجہ سے اس تنظیم کی بنیاد ڈالی۔ یہ دوسری بات ہے کہ وقت کے گزرنے کے ساتھ انڈین نیشنل کانگریس ہندوستانیوں کے مفاد کے لیے جلد ہی ایک تحریک کی شکل اختیار کر گئی۔ جدوجہد آزادی کی ایک علامت بن گئی اور بعد کے برسوں میں کانگریس نے ملک کی تاریخ میں ایک اہم کردار ادا کیا۔ جدوجہد آزادی کی تاریخ میں کانگریس کی خدمات اور کارناموں کو ہمیشہ یاد رکھا جائے گا۔

مارچ 1885ء میں یہ فیصلہ کیا گیا کہ دسمبر میں ہندوستان کے تمام حصوں کے نمائندوں کا ایک عام اجلاس بلایا جائے۔ چنانچہ 28 دسمبر 1885ء کو گوگل داس جی پال سنسکرت کالج کے وسیع ہال میں ایک اجلاس منعقد کیا گیا۔ سب سے پہلے اے او ہیوم نے جناب ڈبلیو بی بھرجی کا نام اجلاس کی صدارت کے لیے پیش کیا۔ جس کو اتفاق رائے سے منظور کر لیا گیا۔ اجلاس کے صدر جناب ڈبلیو بی بھرجی نے اپنی صدارتی تقریر میں کانگریس پارٹی کے درج ذیل مقاصد بیان کیے۔

’راج کے مختلف حصوں میں ملک کے تمام پر خلوص کارکنوں کے درمیان قربت اور دوستی پیدا کرنا۔ براد راست دوستی اور رابطوں کے ذریعہ تمام مہمان وطن کے درمیان رنگ و نسل عقائد اور علاقہ واریت ہر قسم کی عصبیت دور کرنا اور ہمارے محبوب لارڈ رپین کے یادگار دور اقتدار میں پیدا ہونے والے قومی یک جہتی کے جذبات کو بھرپور

فروغ اور استحکام عطا کرنا۔

صدر اجلاس مسٹر بنرجی کے اس بیان کے بعد اجلاس میں موجود دانشوروں کے درمیان ہندوستانیوں کے مسائل پر ایک مباحثہ ہوا۔ جو آج تاریخ کا ایک حصہ ہے اور رکارڈ میں ہے۔ اس اجلاس میں چند قراردادیں منظور کی گئیں جو قومی اور تاریخی اہمیت کی حامل تھیں ان قراردادوں سے ان قومی رہنماؤں کے اعلیٰ فکر و نظر کا پتہ چلتا ہے۔

ان قراردادوں کا خلاصہ یہ ہے کہ پہلی قرارداد میں رائل کمیشن سے مطالبہ کیا گیا کہ وہ ہندوستانی انتظامیہ کے حقائق کی از سر نو تحقیق کرے۔ دوسری قرارداد میں مطالبہ کیا گیا کہ انڈین کونسل کو ختم کر دیا جائے۔ تیسری قرارداد میں نامزدگی کی بنیاد پر مشتمل کونسلوں پر سخت اعتراض کیا گیا۔ اس کے علاوہ دیگر ملکی مسائل پر بھی قراردادیں پیش کی گئیں۔ چوتھی قرارداد میں ICS امتحانات میں امیدواروں کی عمر کے حدود میں اضافہ کرنے کا مطالبہ کیا گیا۔ پانچویں اور چھٹی قرارداد میں فوجی اخراجات میں کمی کرنے کا مطالبہ کیا گیا۔ ساتویں قرارداد میں برما کے ہندوستان میں انضمام پر سخت احتجاج کیا گیا۔ آٹھویں قرارداد میں سخت ہدایت دی گئی کہ گزشتہ تمام قراردادوں پر سختی سے عمل کیا جائے اور پورے ملک میں کانگریس کی قراردادوں کو متعارف کرانے کے لیے وفد بھیجے جائیں۔ آٹھویں قرارداد میں ہی یہ طے کیا گیا کہ کانگریس کا آئندہ اجلاس 28 دسمبر 1886ء کو کلکتہ میں ہوگا۔

اس طرح اس اجلاس کے سیاسی ڈھانچے کی بنیاد رکھ دی گئی۔ اس موقع پر قومی سطح کے رہنماؤں نے آپس میں طے کیا کہ متفقہ طور پر ایک ایسا فارمولا تیار کیا جائے کہ جس کے ذریعہ مختلف نوعیت کے قومی مسائل کو ترجیحی بنیاد پر حل کیا جاسکے۔ ایک فرق ضرور دیکھا گیا کہ کانگریس کے قیام کے وقت مکمل آزادی کا حصول، اس کے اغراض و مقاصد کی پالیسیوں میں شامل نہیں تھا۔ بلکہ کانگریسی رہنما تاج برطانیہ کے زبردست حامی تھے اس کی وجہ یہ تھی کہ کانگریس پارٹی کے قیام میں اولین محرک ڈاکٹر اے او ہیوم انگریزی ہی تھے۔ یہاں تک کہ کانگریس کے اجلاس میں برٹش گورنمنٹ کی حمایت کا برملا اظہار کیا گیا۔ کانگریسی رہنماؤں کا ایسا خیال تھا کہ برٹش گورنمنٹ کی سرکاری مشنری کے ساتھ قریبی تعلق رکھا جائے تاکہ سماج سے بے انصافی اور بدعنوانی کا خاتمہ ہو سکے۔ یہ رہنما چاہتے تھے کہ ملک کو معاشی آزادی حاصل ہوتا کہ عوام کی غربت دور ہو فوجی اخراجات میں کمی کر کے یہ مقاصد حاصل کئے

جاسکتے تھے۔

اسی ابتداء کے ساتھ کانگریس نے اپنا سیاسی سفر جاری کیا اور ہر سال ملک کے کسی نہ کسی شہر میں کانگریس کا اجلاس ہوتا رہا اور ملک کے وطن پرست قومی رہنما اپنے اپنے خیالات پیش کرتے رہے اور صلاح و مشورہ کرتے رہے۔ اس پارٹی کے پلیٹ فارم سے ان قومی رہنماؤں نے برٹش گورنمنٹ کو احساس دلایا کہ عوامی مفادات کو کس حد تک نظر انداز کیا جا رہا ہے۔ کانگریس کے اس سیاسی سفر میں وقت کے گزرنے کے ساتھ گاندھی، نہرو اور مولانا آزاد جیسی شخصیت شامل ہو گئیں جن کی قومی خدمات کو فراموش نہیں کیا جاسکتا ہے۔

مشقی سوالات

1. آل انڈیا نیشنل کانگریس کی قومی خدمات پر روشنی ڈالیے۔
2. انڈین نیشنل کانگریس کی تاریخ بیان کیجیے۔

آل انڈیا مسلم لیگ کا قیام

تحریک آزادی ہند کی تاریخ قومی سطح پر کئی نشیب و فراز سے گزری۔ بیسویں صدی کی ابتدا میں جدوجہد آزادی کے دوران ایک مرحلہ ایسا آیا کہ ہندوستان کے مسلمان جو شروع سے ہی اپنے ہندو بھائیوں کے شانہ بہ شانہ تحریک آزادی میں حصے لیتے آئے تھے۔ 1905ء میں مسلمان کانگریس پارٹی کے زیر سایہ گھٹن محسوس کرنے لگے۔ بنگال کی تقسیم کے معاملے میں مسلمانوں کے مفادات کو سخت نقصان پہنچا۔ ہوا یوں کہ 1905ء میں جب انگریزوں نے بنگال کی تقسیم کا فیصلہ کیا تو مشرقی بنگال کا حصہ ایسا تھا جہاں مسلمان اکثریت میں تھے اس لیے ملک کے ایک طبقہ کو بنگال کی یہ تقسیم ناگوار گزری۔ ایسے عناصر کانگریس میں بھی شامل تھے اور پارٹی کی منصوبہ سازی میں ان کا خاص عمل دخل رہتا تھا۔ کانگریس پارٹی میں بعض ایسے تھے جن کا ظاہر کچھ اور تھا اور باطن کچھ اور یعنی دو دوہری شخصیت کے مالک تھے۔ مسلمانوں کے بعض قد آور لیڈروں کو ایسا محسوس ہونے لگا کہ کانگریس پارٹی تمام تر قربانیوں کے باوجود مسلم مفادات کو نظر انداز کر رہی ہے۔

اس صورت حال کو محمد علی جناح، مولانا محمد علی، مولانا شوکت علی وغیرہ اچھی طرح سمجھ چکے تھے۔ رفتہ رفتہ اکثر مسلم لیڈران کو مذکورہ بالا عناصر کی یہ چال سمجھ میں آگئی۔ آخر کار مسلمانوں کے رہنما نواب وقار الملک نے یکم اکتوبر 1906ء کو دہرائے ہند لارڈ منٹو کی خدمت میں ایک عرضداشت پیش کی جس میں مسلمانوں کی پوری حالت اور ان کے حقوق کی باتیں تفصیل سے بیان کی گئیں اور انہیں مسلمانوں کی شکایت سے خبردار کیا گیا۔ عرضداشت پیش کرنے والے اس وفد میں 35 مسلم لیڈران شریک تھے۔ جن میں سر آغا خان، نواب سر سلیم اللہ خان، نواب محسن الملک اور نواب وقار الملک خاص طور سے قابل ذکر ہیں۔

لارڈ منٹو نے اس عرضداشت کا جواب تو دیا لیکن الفاظ مبہم تھے اور ان میں ٹال مٹول کی باتیں کی گئی تھیں۔ اس وجہ سے مسلمان مطمئن نہیں ہو سکے۔ نتیجہ یہ ہوا کہ سارے ہندوستان کے مسلمانوں نے اپنے رہنماؤں کے

مشورے سے یہ طے کیا کہ کانگریس چونکہ مسلمانوں کے مفاد کو پورا کرنے میں ناکام ہو چکی ہے اس لیے کانگریس سے الگ مسلمانوں کی ایک سیاسی جماعت قائم ہونا ضروری ہے۔ تاکہ ہم مسلمان اپنے مذہبی رسم و رواج کو از سر نو زندہ کر سکیں جسے مسلمانوں نے اپنی غفلت کی وجہ سے کھو دیا ہے اور دوسرے کی چالبازیوں اور مکاریوں سے ان اسلامی روایات کو لٹنے نہ دیں۔

چنانچہ اس مقصد کی تکمیل کے لیے 30 دسمبر 1906ء کو مشرقی بنگال کے ڈھاکہ شہر میں نواب سلیم اللہ کی کوششوں سے مسلمانوں کا ایک بڑا جلسہ ہوا جس کی صدارت نواب وقار الملک نے کی۔ جس میں پورے ہندوستان سے مسلم لیڈران شریک ہوئے۔ مسلمانوں کے اس اجتماع میں آل انڈیا مسلم لیگ کا قیام عمل میں آیا۔ اس طرح بنگال کی سرزمین (ڈھاکہ) سے مسلم لیگ کا جھنڈا تارا بن کر چکا اور رفتہ رفتہ سارے ہندوستان میں لہرانے لگا۔ بنگال کے مسلم لیڈروں نے عام مسلمانوں کو خوب غفلت سے بیدار کرنے کا کام کیا اور انہیں نئے راستے پر لگا دیا اور انہیں سمجھایا کہ دوسرے فرقہ کے لوگ مدت سے ان کی مذہبی روایات اور رسم و رواج کو دبانے اور کچلنے کی فکر میں لگے ہوئے ہیں۔ اس لئے اس وقت ضرورت اس بات کی ہے کہ وہ وقت کے تقاضے اور دشمنوں کی چال کو سمجھیں اور ان حالات کا مقابلہ کرنے کی سوجھیں اور غیروں کے دباؤ میں آکر اپنی مذہبی شان کو داغدار نہ کریں۔

نواب سر سلیم اللہ کا تعلق ڈھاکہ کے مشہور نواب خاندان سے تھا۔ سر سلیم اللہ مرحوم کی کوششوں سے ہی مسلمانوں میں نئی روح بیدار ہوئی اور ان مسلمانوں کے اتحاد سے ہی مسلم لیگ کی نئی جماعت کامیابی سے ہم کنار ہوئی۔ نواب سلیم اللہ کا خاندان مغلیہ سلطنت کے زمانے ہی سے عزت اور رتبے کا مالک تھا۔ خواجہ ناظم الدین جیسی شخصیت بھی اسی خاندان سے تھی۔ اس خاندان کے بہت سے بزرگ اور نوجوان آج بھی بڑی خوبیوں اور اعلیٰ رتبوں کے مالک ہیں۔ آج مشرقی بنگال میں نواب کو جو فروغ حاصل ہوا ہے وہ اسی خاندان کی اعلیٰ خدمات کا نتیجہ ہے۔

سر سلیم اللہ مسلم لیگ کے بانیوں اور محرکوں میں تھے ان کے علاوہ محسن الملک، وقار الملک، سر آغا خان، مولانا محمد علی، مولانا شوکت علی اور مولانا حسرت موہانی وغیرہ بھی مسلم لیگ کے بانیوں میں سے تھے۔ مسلم لیگ کے قیام کے بعد بھی مسلمان اس بات کی کوشش کرتے رہے کہ ہندوستان میں قومی شان سے زندہ رہیں اور اپنے

رسم و رواج کے مطابق ملک کے دوسرے فرقوں سے لڑائی جھگڑانہ کر کے آپس میں مل جل کر رہیں اور تمام فرقے آپس میں اتحاد و اتفاق کی کوشش کریں۔

تحریک آزادی کی تاریخ میں ایک طویل مدت ایسی بھی گذری ہے کہ کانگریس اور مسلم لیگ میں شامل لوگ شانہ بہ شانہ مل کر اور متحد ہو کر برٹش گورنمنٹ کے خلاف ملک کی آزادی کے لیے جدوجہد کرتے رہے۔

1906ء سے 1914ء تک مسلم لیگ کے اجلاس ڈھاکہ، کراچی، امرتسر، دہلی، لکھنؤ، ناگپور، الہ آباد اور لاہور وغیرہ میں ہر سال پابندی کے ساتھ ہوتے رہے۔ اور ان میں مسلمانوں کے حقوق حاصل کرنے کی تجاویز کے ساتھ ہندو مسلم اتحاد کی تجاویز بھی پاس ہوتی رہیں۔ ادھر ہندو لیڈر گاندھی جی، موتی لال نہرو اور جواہر لال نہرو وغیرہ بھی مسلمانوں سے دوستی و ہمدردی کا اظہار کرتے رہے۔

نواب سلیم اللہ مرحوم اور آغا خاں کے انتقال کے بعد مسلم لیگ کی قیادت محمد علی جناح کے ہاتھوں میں آئی۔ جناح کی کامیاب قیادت کے نتیجے میں گرچہ کانگریس سے مسلم لیگ کے راستے الگ ضرور ہو گئے لیکن تحریک آزادی پاکستان کے قیام کی تجاویز میں بھی اضافہ ہوا۔ بالآخر اگست 1947ء میں کانگریس اور مسلم لیگ کی متحدہ جدوجہد سے ملک آزاد تو ہو گیا لیکن تقسیم کی صورت میں ایک گہرا زخم بھی لگا گیا جو انگریزوں کی لڑاؤ اور حکومت کرؤ کی پالیسی کا حصہ تھا۔ اس طرح انگریز اس پالیسی میں کامیاب رہے۔

مشقی سوالات

1. مسلم لیگ کے قیام کے اسباب پر روشنی ڈالیے۔
2. محمد علی جناح کی شخصیت سے اپنی واقفیت کا اظہار کیجیے۔

خلافت تحریک

خلافت تحریک ہندوستان کی جدوجہد آزادی کی تاریخ کا ایک اہم حصہ تھی۔ جس کے محرک بنیادی طور پر ہندوستانی مسلمان تھے۔ خلافت تحریک کا اپنا ایک تاریخی پس منظر تھا۔ پہلی عالمی جنگ کے نتیجے میں ہندوستانی مسلمان مشرق وسطیٰ کے واقعہ سے زیادہ دلچسپی لے رہے تھے۔ عالمی جنگ کو وہ اسلام کے خلاف سازش سمجھ رہے تھے۔ عالمی جنگ کے نتیجے میں ترکی سلطنت کے ٹکڑے ہو گئے تھے۔ ترکی کا سلطنت عالم اسلام کا خلیفہ بھی سمجھا جاتا تھا اس لیے ساری دنیا کے مسلمان ترکی کے خلیفہ سے جذباتی وابستگی رکھتے تھے۔

1914ء میں گاندھی جی کو انگلستان سفر کے دوران عیسائیت اور اسلام کی کشمکش کا اندازہ ہو گیا تھا جس نے سیاسی طور سے ہندوستانی مسلمانوں میں ہجوان پیدا کر دیا تھا۔ مسلم لیڈران نے گاندھی جی سے خلافت کے مستقبل کے بارے میں ان کی رائے جاننی چاہی، گاندھی جی نے اپنے مسلمان ہم وطنوں کو صبر سے کام لینے اور گہری مایوسیوں کے باوجود تشدد کے ہر خیال کو دل سے نکال دینے کا مشورہ دیا۔ مولانا محمد علی تحریک خلافت کے اہم لیڈروں میں تھے۔ نومبر 1918ء میں جنگ کے خاتمے پر خلافت کا مسئلہ تحریک کی شکل اختیار کر گیا۔ ایسا معلوم ہوتا تھا کہ شکست خوردہ ترکی سلطنت سے تھریس کے علاوہ عرب صوبے اور ایشیائے کوچک کے بہترین حصے چھین لیے جائیں گے۔ ترکی کا سلطان اب عالم اسلام کے خلیفہ کی حیثیت سے کام نہیں کر سکتا تھا۔ اسی صورت حال میں دسمبر 1919ء میں مولانا محمد علی اور ان کے بھائی مولانا شوکت علی کی رہائی ہو گئی جس کے نتیجے میں خلافت تحریک میں ایک نئی جان پڑ گئی اور تحریک خلافت کے اعلیٰ رہنماؤں کی ایک میٹنگ ہوئی جس میں گاندھی جی کو بھی مدعو کیا گیا۔ گاندھی جی نے خلافت تحریک کے موضوع پر ایک مرکزی کمیٹی بنانے کی تجویز پیش کی جو مولانا ابوالکلام آزاد، حکیم اجمل خاں اور گاندھی جی پر مشتمل تھی۔

فروری 1920ء میں کلکتہ میں مولانا آزاد کی صدارت میں ایک خلافت کانفرنس ہوئی۔ اسی دوران ترکی

سے انگریزوں کے صلح نامہ کی اشاعت نے مسلمانوں میں مزید بے چینی پیدا کر دی۔ ترکی سے اس نرمی کا برتاؤ نہیں کیا گیا جس کی مسلمان توقع رکھتے تھے اور جس کے لیے وہ برابر جدوجہد کر رہے تھے۔ اٹلے وائسرائے نے مسلمانوں کو مشورہ دیا کہ وہ اپنے ہم مذہب ترکوں کے زوال کو صبر و سکون کے ساتھ برداشت کر لیں۔ ہندوستان کو یہ طفل تسلی معلوم ہوا۔ اس تسلی سے ہندوستانی مسلمان حد درجہ مایوس ہو گئے۔ وہ فوری طور پر خلافت کے مسئلہ پر کچھ نہ کچھ کرنا چاہتے تھے۔ اس کے لیے جون 1920ء میں الہ آباد میں خلافت کمیٹی کا ایک جلسہ ہوا جس میں متفقہ طور پر گاندھی جی کی عدم تعاون تحریک کو منظوری دی گئی۔ بلکہ گاندھی جی کو یہ بھی اختیار دیا گیا کہ وہ خلافت کے موضوع پر وائسرائے ہند سے بات کریں۔ گاندھی جی نے نہ صرف یہ کہ وائسرائے سے بات کی بلکہ کانگریس کمیٹی کے اجلاس میں بھی خلافت کے مسئلہ کو اہم موضوع بنا کر پیش کیا اب تحریک خلافت کی قیادت بہت حد تک گاندھی جی کے ہاتھوں میں آچکی تھی۔ چونکہ گاندھی جی نے تحریک خلافت سے ہمدردی اور معاونت کا وعدہ کیا تھا۔ چنانچہ 20 جنوری 1920ء کو دہلی میں ایک جلسہ ہوا جس میں لوک مانیہ تلک اور دوسرے کانگریسی لیڈران بھی شریک ہوئے اور سکھوں نے مسلمانوں کے موقف خلافت کے ساتھ اپنی مدد کا وعدہ کیا۔ نتیجہ یہ ہوا کہ خلافت کے مسئلہ پر ہندو مسلمان میں کوئی اختلاف پیدا نہیں ہوا۔ خلافت تحریک کی یہ ایک بہت بڑی کامیابی تھی۔ وائسرائے اور لندن صلح کانفرنس میں وفد لے جانے کے بارے میں جو تجاویز مولانا آزاد اور علی برادران کے قید و بند کے بارے میں منظور ہوئی تھیں۔ ان حضرات کی رہائی کے بعد ان پر دوبارہ غور کیا گیا اور طے پایا کہ خلافت کے موضوع پر ایک وفد لندن لے جایا جائے۔ مولانا محمد علی جوہر کی قیادت میں ایک وفد لندن گیا لیکن گفتگو ناکام ہو گئی اور وفد کو بے نیل و مرام واپس لوٹنا پڑا۔

خلافت کمیٹی کے وفد کی ناکامی کے اسباب میں ایک سبب حکومت برطانیہ کی پالیسی خلافت تحریک کے تعلق سے نال منول اور لیپا پوتی کی تھی، خلافت ترکی کی معزولی کے تعلق سے برطانیہ میں عام طور سے یہ بات کہی جاتی تھی کہ جو سلوک ترکوں کے ساتھ کیا گیا وہ اس سے زیادہ کے حقدار نہیں تھے۔ ہندوستان میں وائسرائے اپنی نجی محفلوں میں اس حقیقت کو تسلیم کرتے تھے کہ ترکوں کے ساتھ زیادتی ہوئی ہے لیکن چونکہ برطانیہ حکومت کی اعلیٰ پالیسی کا مسئلہ تھا اس لیے وہ خاموشی میں ہی اپنی عافیت سمجھتے تھے۔ اس سلسلے میں گاندھی جی کا جواب یہ تھا کہ

وانسراے کو ہندوستانی مسلمانوں کی خلافت تحریک کی سربراہی کر کے اپنا فرض ادا کرنا چاہیے۔

گانڈھی جی نے ہندوؤں سے بھی اپیل کی کہ ایک برادر وطن جماعت کا ان پر بھی حق ہے۔ اور وہ اس فرض کو پورا کریں۔ ان کا دکھ ہمارا دکھ ہے پھر صدیوں تک ہندو مسلم اتحاد کا یہ سنہرا موقع ہاتھ نہیں آئے گا۔ انہوں نے اس حقیقت کو تسلیم کر لیا کہ خلافت خالص مسلمانوں کا ایک بین الاقوامی مسئلہ ہے۔ لیکن جہاں تک ہندوستانی مسلمانوں کا تعلق ہے تو تحریک خلافت ہندوستان کی آزادی سے بھی جڑا ہوا مسئلہ ہے۔ ایک غلام ہندوستان مظلوم جو خود آزاد نہیں ہے وہ ترکی کی مدد کیسے کر سکتا ہے؟ ایک مفلوج انسان دوسروں کے لیے کیا کر سکتا ہے اگر وہ کچھ کر سکتا ہے تو اسے پہلے اپنے فالج سے نجات حاصل کرنا چاہیے۔

جب انڈین نیشنل کانگریس نے اپنے ستمبر 1920ء کے خصوصی اجلاس میں عدم تعاون تحریک کے پروگرام کو منظور کر لیا تو گانڈھی جی لازمی طور پر قومی تحریک عدم تعاون اور خلافت تحریک دونوں کے قائد بن گئے۔ انہوں نے خلافت کے موضوع پر مولانا محمد علی اور مولانا شوکت علی دونوں کے ساتھ پورے ہندوستان کا دورہ کیا۔ اس وقت ہندو مسلم اتحاد اپنے نقطہ عروج کو پہنچ گیا۔ گانڈھی جی کی بات ہندو اور مسلمان دونوں دھیان سے سنتے تھے۔ ہندو مسلم اتحاد کا ایسا نظارہ تحریک آزادی کی تاریخ میں کبھی نہیں دیکھا گیا۔

نتیجے کے اعتبار سے گرچہ تحریک خلافت کو ناکام ہی کہا جائے گا لیکن مقاصد کے اعتبار سے اس تحریک نے بہت حد تک کامیابی حاصل کر لی۔ خلافت تحریک کے ذریعہ ہی ملک کے ہندو اور مسلمانوں نے بے مثال اتحاد کا مظاہرہ کیا جس کی وجہ سے تحریک خلافت کو آزادی کی تاریخ کا ایک روشن باب کہا جاسکتا ہے۔

مشقی سوالات

1. تحریک خلافت کے پس منظر پر روشنی ڈالیے۔
2. کیا خلافت تحریک کو ہندوستان کے دیگر فرقوں کے درمیان مقبولیت حاصل ہوئی؟



ترک موالات

1919ء کے جلیان والا باغ گولی کاٹھ سے گاندھی جی سمیت تمام کانگریسی رہنما ناراض ہو گئے۔ اس خوں چکاں واقعہ سے ہندوستانی عوام میں ناراضگی پھیل گئی۔ اس ناراضگی کے نتیجے میں گاندھی جی نے ترک موالات کا تحریک شروع کرنے کا فیصلہ لیا۔ تو بہار کانگریس نے بھی ستمبر 1920ء سے پہلے ترک موالات تحریک کی حمایت کا اعلان کر دیا اور تحریک میں پرجوش اور سرگرم حصہ لیا۔ 31 جولائی 1920ء کو بہار کی صوبائی کانگریس کمیٹی نے عدم تعاون کے اصول کو عملاً بھی تسلیم کر لیا اور کمیٹی کے اس فیصلے کو اگست 1920ء کی بہار صوبائی کانفرنس نے بھاگلپور اجلاس میں تجویز کے طور پر منظوری دے دی۔ کلکتہ میں کانگریس کے خاص اجلاس میں قومی تحریک کے لیے جو پروگرام مرتب کیے گئے بہار کانگریس نے اس پروگرام پر بے خوفی کے ساتھ عمل کیا۔ گاندھی جی نے جب دسمبر 1920ء میں بہار کا دورہ کیا تو بہاری کانگریسیوں کی ان کاموں سے بڑی حوصلہ افزائی ہوئی۔ اس طرح ترک موالات کی تحریک صوبہ بہار کے چپہ چپہ میں پھیل گئی۔ بہت سارے بہاریوں نے سرکاری ملازمتوں کو خیر باد کہہ دیا۔ وکلاء نے وکالت کے پیشہ کو چھوڑ دیا۔ طلبہ نے سرکاری اسکولوں اور کالجوں میں جانا چھوڑ دیا۔ اس تحریک نے بہار میں اس قدر زور پکڑ لیا کہ اپریل 1921ء میں پٹنہ، پورنیہ، موگھیر اور چمپارن ضلعوں میں پولس نے ہڑتال کر دی۔ جن گرفتار شدگان پر عدالتی کارروائی ہو رہی تھی وہاں عدالت کے اندر اور باہر زوردار مظاہرے ہوئے۔ ملک کے سوراخ فنڈ میں بہاریوں نے دل کھول کر چندہ دیا۔ یہاں تک کہ بہاری عورتوں نے اپنے جسم سے زیور نکال کر دینا شروع کر دیا۔ 17 نومبر 1921ء کو جب پرنس آف ویلس نے ہندوستان کی سرزمین پر قدم رکھا پھر 22/23 نومبر کو جب وہ پٹنہ تشریف لائے تو پٹنہ شہر کے دکانداروں نے پرنس آف ویلس کے خلاف ناراضگی و نفرت کے اظہار کے لیے احتجاجاً اپنی دکانیں بند رکھیں۔ برٹش گورنمنٹ نے کانگریسی کارکنوں کی ایک بڑی تعداد کو گرفتار کر لیا اور 1922ء میں گاندھی جی کو بھی گرفتار کر کے جیل بھیج دیا گیا۔

1922ء میں گیا میں آل انڈیا کانگریس کمیٹی کا ایک یادگار اجلاس ہوا جس کی صدارت دلش بندھو چترنجن داس نے کیا۔ اس تاریخی اجلاس میں متفقہ طور پر یہ تجویز پاس ہوئی کہ قانون ساز اداروں میں داخلہ کے لیے کانگریس کو انتخاب لڑنا چاہیے۔ کانگریس کے گیا اجلاس کے بعد ڈاکٹر راجندر پرشاد کو ہی آل انڈیا کانگریس کمیٹی کا صدر منتخب کیا گیا اور جب تک ڈاکٹر راجندر پرشاد کانگریس کے صدر رہے۔ کانگریس کا مرکزی دفتر پٹنہ میں ہی رہا۔ ادھر رانچی کے تانا بھگت لوگ بھی گیا کے کانگریس اجلاس سے بہت متاثر ہوئے اور ترک موالات تحریک کو نہایت شدت سے آگے بڑھایا۔

ناگپور میں جب گاندھی نے ستیہ گرہ شروع کیا تو اس میں بھی بہار کے لوگوں نے نہایت جوش اور سرگرمی سے حصہ لیا۔ یہاں تک کہ ہزاروں کانگریسی رضا کار بہار سے مہاراشٹر چلے گئے۔ ان بہاری رضا کاروں کی قیادت ڈاکٹر راجندر پرشاد کر رہے تھے۔ اسی دوران ایک نئی سیاسی پارٹی کا قیام عمل میں آیا۔ جس کا نام 'سوراج پارٹی' رکھا گیا۔ سوراج پارٹی کے قیام کا مقصد ہی قانون ساز اسمبلی کے انتخاب میں حصہ لینا تھا۔ چنانچہ اس پارٹی نے قانون ساز اسمبلی کے انتخاب میں سرگرم حصہ لیا۔ ابتدائی طور پر میونسپلٹی اور ضلع بورڈوں کے انتخاب میں کانگریسی امیدواروں کو زبردست اکثریت حاصل ہوئی۔

5 فروری 1924ء کو برٹش گورنمنٹ نے گاندھی جی کو جیل سے رہا کر دیا۔ اسی سال گاندھی جی آل انڈیا کانگریس کمیٹی کے صدر منتخب ہوئے۔ اس وقت تک ترک موالات کی تحریک عملاً ختم ہو چکی تھی۔ اب گاندھی کے تعمیری اور مثبت کاموں کے پروگرام پر زیادہ زور دیا جانے لگا۔ اس موقع سے گاندھی جی کانگریس میں واحد طاقت ور رہنما بن کر ابھرے۔ اب ان کے مقابلہ میں کوئی رہنما نہیں رہا۔ گاندھی جی کے اس تعمیری پروگرام میں بہار کے لوگوں کی خدمات قابل قدر ہیں۔ اب کھادی کپڑوں کے استعمال پر زیادہ زور دیا جانے لگا۔ کھادی کا کپڑا بنانے کے لیے چرخہ کا استعمال کیا گیا۔ بہار میں ہزاروں مقامات پر چرخہ پر کھادی کے کپڑے بنے جانے لگے۔ بھاگلپور کپڑے کی صنعت میں پنڈلوم اور پالوم اسی چرخے کی ترقی یافتہ شکل ہے۔ کھادی کی صنعت کے لیے صوبہ بہار ایک اہم مرکز بن گیا۔ یہاں تک کہ 1925ء میں پٹنہ میں سوت تیار کرنے والے تاجروں کی ایک آل انڈیا تنظیم قائم ہوئی۔ اس طرح بہار والوں نے تحریک آزادی سے متعلق تمام پروگرام کو بشمول ترک موالات اپنے جذبہ ایثار

وقربانی سے کامیاب بنانے میں اہم رول ادا کیا۔

مشقی سوالات

1. جدوجہد آزادی کے پس منظر میں تحریک ترک موالات سے اپنی واقفیت کا اظہار کیجیے۔
2. تحریک ترک موالات کی تاریخی اہمیت پر روشنی ڈالیے۔

تحریک عدم تعاون

تحریک آزادی کی تاریخ میں 1920ء ایک تاریخ ساز سال رہا ہے۔ گاندھی جی جو اب تک برٹش گورنمنٹ اور عوام سے ہر مرحلے میں تعاون کرتے رہے۔ اب انہوں نے اچانک گورنمنٹ سے عدم تعاون کرنے کا فیصلہ کر لیا۔ اس فیصلہ نے رفتہ رفتہ تحریک کی شکل اختیار کر لی جسے آزادی کی تاریخ میں عدم تعاون تحریک کے نام سے جانا جاتا ہے۔

عدم تعاون تحریک کے دو تاریخی اسباب تھے۔ اول یہ کہ خلافت کے معاملے میں برٹش گورنمنٹ نے مسلمانوں سے وعدہ خلافی کی۔ دوسرے یہ کہ پنجاب کے واقعات خصوصاً جلیان والا باغ گولی کاٹڈ میں انگریزوں نے تحقیق کے لیے ہنٹر کمیشن قائم تو کیا لیکن لیپا پوتی کر کے واقعات کی نزاکت کو ختم کرنے کی کوشش کی۔ ان واقعات کا گاندھی جی کے ذہن پر بہت زبردست اثر پڑا اور نتیجہ یہ ہوا کہ برٹش گورنمنٹ سے گاندھی جی کا اعتماد ختم ہو گیا اور انہوں نے مجبور ہو کر گورنمنٹ کے خلاف عدم تعاون تحریک چلانے کا فیصلہ کیا۔

27 مئی 1920ء کو ہنٹر کمیشن کی رپورٹ شائع ہوئی جس میں ہندوستانی مظلومین کے مفادات کو مکمل طور پر نظر انداز کیا گیا اور انگریزوں کے مظالم سے چشم پوشی کی گئی۔ رپورٹ کی اشاعت کے دو دنوں کے بعد 30 مئی 1920ء آل انڈیا کانگریس کمیٹی کی ایک میٹنگ بنارس میں ہوئی جس میں سخت احتجاجی تجاویز منظور کی گئیں اور یہ فیصلہ کیا گیا کہ اہم قومی امور پر غور کرنے کے لیے کانگریس کا ایک خصوصی اجلاس بلایا جائے۔ مہاتما گاندھی کا ارادہ تھا کہ عام اجلاس میں قومی لیڈروں کے سامنے عدم تعاون تحریک کے اغراض و مقاصد کو تفصیل سے بیان کیا جائے۔ چنانچہ 2 جون 1920ء کو الہ آباد میں ایک خصوصی اجلاس بلایا گیا۔ شریک کار رہنماؤں نے اجلاس کے پروگرام کو منظوری دے دی۔ اجلاس کی تفصیلات تیار کرنے کے لیے ایک کمیٹی بنائی گئی۔ کمیٹی نے منفقہ طور پر یہ فیصلہ کیا کہ عدم تعاون تحریک کے پہلے مرحلہ کے طور پر اسکولوں، کالجوں اور عدالتوں کا بائیکاٹ کیا جائے۔

ادھر آل انڈیا خلافت کمیٹی نے بھی گاندھی جی کی قیادت میں عدم تعاون تحریک میں شامل ہونے کا فیصلہ کر لیا تھا۔ اب عدم تعاون تحریک کا خاکہ پورے ملک کے سامنے پیش کر دیا گیا اور یکم اگست 1920ء کو گاندھی جی نے اس تحریک کا باضابطہ آغاز کیا۔ اس سلسلے میں گاندھی جی اور علی برادران نے پورے ملک کا طوفانی دورہ کیا اور عوام کے سامنے تحریک کی تفصیلات پیش کیں اور تحریک کی حمایت میں رائے عامہ تیار کیا۔ عدم تعاون تحریک پر عمل کرنے کے لیے صوبائی کانگریس کمیٹیوں سے بھی رائے مانگی گئی تھی۔ سبھی کمیٹیوں نے آل انڈیا کانگریس کمیٹی کے فیصلوں کی تائید تحریری طور پر کر دی۔ برٹش گورنمنٹ کو اس کی غلطی کا احساس دلانے کے لیے ستمبر 1920ء میں کلکتہ میں کانگریس کا ایک عام اجلاس بلا یا گیا۔ اس اجلاس میں ہنٹر کمیشن کی ایک طرفہ رپورٹ پر ناراضگی کا اظہار کیا گیا اور برٹش گورنمنٹ کی ہٹ دھرمی والی پالیسی پر عوام کی ناراضگی اور عدم تعاون تحریک کے تعلق سے تجاویز پیش کی گئیں اور ہنٹر کمیشن کی رپورٹ کو ناقابل قبول قرار دے دیا گیا۔ تجاویز پر گرما گرم بحث شروع ہو گئی اگرچہ اکثریت نے تحریک کی حمایت میں رائے دی لیکن اس اجلاس میں بعض کانگریسی عدم تعاون تحریک کے مخالف بھی تھے۔ چنانچہ ان مخالفین نے تحریک عدم تعاون کی تجویز کی مخالفت بھی کی۔

قرارداد میں مزید یہ بھی کہا گیا کہ مخالفت کے باوجود ہندوستانی عوام کے پاس اس کے سوا کوئی چارہ نہیں ہے کہ گاندھی جی کی عدم تعاون پالیسی کو اختیار کیا جائے تاکہ برٹش گورنمنٹ کی غلطیوں کا ازالہ کیا جائے اور سوراخ قائم کیا جائے۔ عدم تعاون تحریک کو عملی جامہ پہنانے کے لیے درج ذیل اصول طے کیے گئے:

1. خطابات و اعزازات لوٹائے جائیں اور مقامی اداروں کے ممبران استعفیٰ دیں۔
2. حکومت کے دربار میں شرکت نہیں کی جائے۔
3. طلبہ کو سرکاری اسکولوں سے ہٹایا جائے۔
4. وکیل اور مدعی برطانوی عدالتوں کا بائیکاٹ کریں۔
5. فوجی کلرک اور مزدور اپنی خدمات کا بائیکاٹ کریں۔
6. اصلاح شدہ کانسٹبلوں سے امیدوار اپنی امیدواری واپس لیں اور ووٹروٹ نہ دیں۔
7. غیر ملکی اسکولوں کا بائیکاٹ کیا جائے۔ سودیشی کپڑوں کا استعمال کیا جائے اور اگر یہ کپڑا نہ ملے تو گھر گھر

چرخے کو رواج دیا جائے۔

مہاراشٹر اور بنگال صوبے کو چھوڑ کر پورے ملک سے عدم تعاون تحریک کو حمایت حاصل ہوئی۔ مذکورہ بالا اصولوں پر سختی سے عمل کیا گیا خصوصاً ملک کے نوجوان طبقہ نے تحریک کو جوش و خروش کے ساتھ اپنا عملی تعاون پیش کیا۔

1924ء میں ملک کی تمام علاقائی پارٹیوں کی حمایت حاصل کرنے کے لیے گاندھی جی اور جواہر لال نہرو نے متفقہ فیصلہ کیا کہ ملک کے مفاد میں اور جلد آزادی حاصل کرنے کے مقصد کے پیش نظر عدم تعاون تحریک کو معطل کر دیا جائے۔

مشقی سوالات

1. تحریک عدم تعاون کی نوعیت پر اظہار خیال کیجیے۔
2. عدم تعاون تحریک کی روشنی میں گاندھی جی کی شخصیت کا جائزہ لیجیے۔

اپنی تنظیم کا ایک طویل میٹنگ کیا۔ اس تنظیم کا نام بدل کر سوشلسٹ ری پبلکن آرمی نام رکھا گیا۔ اس جماعت کے افسر اعلیٰ چندر شیکھر آزاد تھے جن کی برطانوی پولس کو شدت سے تلاش تھی۔ آخر کار وہ پولس کے ہاتھ لگے اور پولس سے مقابلہ کرتے ہوئے مارے گئے۔ اب اس جماعت کا صدر دفتر آگرہ میں منتقل ہو گیا۔ اسی سال لالہ لاجپتہ رائے کا پولس کی شدید مار کی وجہ سے انتقال ہو گیا۔ اب بھگت سنگھ سوشلسٹ پارٹی کے روح رواں بن گئے۔ ایک انقلابی رہنما کی حیثیت سے پولس کو بھگت سنگھ کی تلاش تھی کیونکہ پولس کی نظروں میں بھگت سنگھ مفرد تھے۔

1928ء میں کانگریس کا اجلاس کلکتہ میں ہونے والا تھا۔ کلکتہ میں بھگت سنگھ باغی جماعتوں کے خفیہ دستے میں شامل ہو گئے۔ وہ ملک کو آزاد کرانے کے لیے ہتھیار بند بغاوت کے ذریعہ آخری کوشش کرنا چاہتے تھے۔ اسی دوران 8 اپریل 1929ء کو دہلی میں عجیب و غریب واقعہ پیش آیا۔ بھگت سنگھ کی پارٹی سوشلسٹ ری پبلکن پارٹی کے دو ارکان اسمبلی ہال میں اجلاس کے دوران گھس گئے اور سرکاری افسران کی طرف دو طاقتور بم پھینکے، جس سے اسمبلی ہال تھرا اٹھا۔ بم پھینکنے والے بھگت سنگھ اور بی۔ کے۔ دت تھے۔ آخر ان دونوں کو گرفتار کر لیا گیا اور طویل مقدمہ کے بعد دونوں کو عمر قید کی سزا دی گئی اور دوسرے رکن جے۔ این سانیال بھی گرفتار کر لیے گئے۔

سردار بھگت سنگھ جیل میں بھی اپنی انقلابی سرگرمیاں جاری رکھے ہوئے تھے۔ جیل سے باہر کی دنیا کے لوگ بھی ان کی سرگرمیوں سے واقف تھے۔ چنانچہ انہیں پورے ملک کے انقلاب پسندوں کے بیچ کافی شہرت و مقبولیت حاصل ہو گئی۔ اب وہ ہندوستان میں انقلاب کی علامت بن چکے تھے۔ آخر کار 17 اکتوبر 1930ء کو ایک اسمبلی ٹریبونل عدالت نے سکھد یو، شیورام راج گرو اور سردار بھگت سنگھ کو پھانسی کی سزا سنائی۔ عدالت کے اس فیصلے کی خبر جنگل کی آگ کی طرح پورے ملک میں پھیل گئی۔

دہلی، بمبئی، کانپور، الہ آباد اور بنارس وغیرہ مقامات پر بے شمار کامیاب جلسے ہوئے اور ان جلسوں میں سردار بھگت سنگھ اور ان کے ساتھیوں کے ساتھ عقیدت کا اظہار کیا گیا۔ آخر کار 23 مارچ 1931ء کو سوموار کے دن صبح ساڑھے سات بجے بھگت سنگھ اور ان کے ساتھیوں کو پھانسی دے دی گئی۔

مشقی سوالات

1. ایک انقلابی کی حیثیت سے بھگت سنگھ کا جائزہ لیجیے۔
2. بھگت سنگھ کی پھانسی کے واقعہ پر روشنی ڈالیے۔

بھارت چھوڑو تحریک

جدوجہد آزادی کی تحریک مختلف مراحل سے گذرتے ہوئے اب فیصلہ کن موڑ پر پہنچ چکی تھی۔ گاندھی جی کے ذہن میں یہ خیال رفتہ رفتہ پختہ ہوتا جا رہا تھا کہ ہندوستان کو جاپان کے حملہ کے خطرے سے بچانے کا واحد راستہ یہ ہے کہ ہندوستان کو مکمل آزادی حاصل ہو جائے۔ اس کے لیے برٹش گورنمنٹ اور انگریزوں کا ملک چھوڑ دینا بہت ضروری ہے۔ آخر کار گاندھی جی نے فیصلہ کر لیا کہ وہ خود ہی علم بغاوت بلند کریں گے اور انگریزوں سے ہندوستان چھوڑ دینے کا براہ راست مطالبہ کریں گے۔

اس سلسلہ میں کانگریس ورکنگ کا 1942ء کے ماہ جولائی میں واردہا میں ایک اجلاس ہوا جس میں ایک ہفتہ تک بھارت چھوڑو تحریک کے موضوع پر گرم بحث ہوتی رہی اس میں کرپس مشن کی ناکامی پر بھی بحث ہوئی۔ کرپس مشن کی تجاویز سے یہ صاف ظاہر ہو گیا تھا کہ ہندوستان کے تعلق سے برٹش گورنمنٹ کے رویہ میں کوئی تبدیلی نہیں آئی ہے۔ اس کی وجہ سے سرکار سے کانگریس کا کراؤ ناگزیر ہو گیا۔ چنانچہ کافی غور و خوض کے بعد ایک قرار واد منظور کیا گیا جس میں گذشتہ واقعات بیان کرتے ہوئے انگریز و بھارت چھوڑو کی تحریک سے متعلق تفصیلات بیان کی گئیں جن میں دیگر اہم مسائل جیسے ہندوستان کو جاپانی حملہ کے خطرہ سے بچانا، فرقہ وارانہ مسئلہ کو حل کرنا وغیرہ شامل تھے۔ ان مسائل کے حل اسی وقت ممکن ہو سکتے تھے جب انگریز بھارت چھوڑ کر چلے جائیں اور ملک آزاد ہو جائے۔ اس لیے کہ انگریزوں کی پالیسی ایسی تھی کہ اس کی موجودگی میں مذکورہ مسائل حل نہیں ہو سکتے تھے۔ اس تجویز میں یہ بھی واضح کیا گیا کہ انگریزوں کے بھارت چھوڑنے کا یہ مطلب قطعی نہیں تھا کہ سارے انگریز چلے جائیں بلکہ وہ انگریز جنہوں نے ہندوستان کو اپنا وطن سمجھ لیا ہے وہ ہندوستان میں رہ سکتے ہیں صرف حکمراں طبقہ کو ہندوستان چھوڑ کر چلے جانا ہے۔

اس طرح انگریزوں کی پرامن واپسی کے نتیجے میں ہندوستان میں ایک پائیدار عبوری حکومت قائم کرنے



میں مدد ملے گی۔ کانگریس جلدی میں کوئی قدم نہیں اٹھانا چاہتی تھی لیکن اگر ان معقول تجاویز کو منظور نہیں کیا گیا تو پھر وہ سیاسی حقوق اور آزادی کے حصول کی خاطر عدم تشدد کے تمام حربے استعمال کرنے پر مجبور ہو جائے گی۔ اور اتنی بڑی جدوجہد کی قیادت لازمی طور پر گاندھی جی کے ہاتھوں میں ہوگی۔

قرارداد کو اتفاق رائے سے منظور کر لیا گیا۔ اب بھارت چھوڑو تحریک کو عملی شکل دینے کے لیے ملک کا ہر شخص بے چین ہوا تھا۔ اس بے چینی میں انتظار کی کوئی گنجائش نہیں تھی۔ اس تاریخی موقع پر گاندھی جی نے کہا: 'یہ ایک عوامی جدوجہد ہوگی۔ اس میں کوئی راز نہیں ہے۔ یہ ایک کھلی ہوئی مہم ہوگی۔ میں کانٹرا یا کنٹرولر کی حیثیت سے نہیں بلکہ آپ سب کے اطاعت گزار خادم کی حیثیت سے اس مہم کی قیادت اپنے ہاتھ میں لیتا ہوں۔ میں آپ کے تمام مصائب میں شریک بننا چاہتا ہوں۔'

ادھر برٹش گورنمنٹ نے بھی اپنی پرانی سامراجی پالیسی کے تحت بھارت چھوڑو تحریک سے پنپنے کے لیے پہلے سے ہی سارے انتظامات کر لیے تھے۔ چنانچہ 8 اگست 1942ء کو آدھی رات کو گاندھی جی سمیت تمام کانگریس لیڈران کو گرفتار کر لیا گیا۔ کانگریس کی تمام صوبائی کمیٹیوں کو غیر قانونی قرار دے کر ان کے رہنماؤں کو گرفتار کر لیا گیا۔ ممبئی میں پولس نے کانگریس کے دفتر پر قبضہ کر لیا۔ تمام جلسوں کو ممنوع قرار دیا گیا۔ ایک بڑی ریلی پر آنسو گیس چھوڑے گئے اور لاشی چارج کیا گیا۔

برٹش سرکار کے اس جاہلانہ عمل سے عوام بری طرح مشتعل ہو گئے۔ سرکار سمجھتی تھی کہ تحریک کے آغاز میں ہی لیڈروں کو عوام سے الگ کر کے وہ معاملے کو دبا سکتی ہے لیکن انگریزوں کا یہ خیال غلط نکلا اور عوام کا اشتعال رنگ لایا اور پر تشدد مظاہرے ہونے لگے جن پر طیاروں سے فائرنگ کی گئی۔ عوام کا غصہ اور بڑھ گیا۔ اب ریلوے لائن اکھاڑے جانے لگے۔ پوسٹ آفس اور پولس اسٹیشن کو جلانے کا سلسلہ چل نکلا۔ اس قسم کے دوسرے واقعات بھی ہوتے رہے اور ان کو دبانے کی کوشش بھی ہوتی رہی۔ تشدد کا یہ سلسلہ تین مہینے تک چلتا رہا اور اس کے ساتھ ساتھ سرکار کا ظلم بھی جاری رہا۔ مشین گن سے فائرنگ نیز دوسری فائرنگ کے علاوہ مدنا پور آشتی اور جمہود میں عوام پر زبردست مظالم ڈھائے گئے۔ پورے پورے گاؤں کو کوڑے مار کر ہلاک کر دیا گیا۔ بنارس ہندو یونیورسٹی بند کر دی گئی اور اس پر فوج نے قبضہ کر لیا۔

اگست سے دسمبر 1942ء تک کے عرصہ کی گورنمنٹ آف انڈیا کی رپورٹ کے مطابق پولس نے کم از کم 53۴ مرتبہ مظاہرہ کرنے والے مجمع پر گولیاں برسائیں جس کے نتیجے میں 940 افراد ہلاک اور 1630 افراد زخمی ہوئے۔ لیکن جواہر لعل نہرو کا اندازہ تھا کہ دس ہزار لوگ ہلاک اور ساٹھ ہزار لوگ گرفتار ہوئے۔ اس طرح دسمبر 1942ء میں یہ تحریک یعنی 'انگریزوں بھارت چھوڑو تحریک' بظاہر بغیر کسی نتیجے کے اپنے انجام کو پہنچی۔ لیکن اس تحریک کے دور رس نتائج مرتب ہوئے۔ یہ تحریک دراصل 1947ء کی آزادی کا زبردست پیش خیمہ ثابت ہوئی۔

مشقی سوالات

1. بھارت چھوڑو تحریک کی تاریخی حیثیت پر روشنی ڈالے۔
2. کیا بھارت چھوڑو تحریک نے ملک کی آزادی کو قریب تر کر دیا؟ بحث کیجیے۔



تقسیم ملک اور آزادی

ہندوستان میں جدوجہد آزادی کی ایک طویل تاریخ رہی ہے۔ آزادی کی اس طویل لڑائی کو ہمارے قومی رہنماؤں نے، جس میں ہر مذہب اور ہر طبقہ کے رہنما شامل تھے، اتحاد و اتفاق کے ساتھ انجام کو پہنچایا۔ یہ ہماری قومی تاریخ کا ایک روشن باب ہے۔ ہمارے قومی رہنماؤں کی بے مثال قربانیوں اور مضبوط اتحاد نے انگریزوں کو اس بات پر مجبور کر دیا کہ وہ اس ملک کو چھوڑ کر چلے جائیں۔ آخر کار 15 اگست 1947ء کو وہ سنبھرا دن بھی آیا جب پنڈت جواہر لال نہرو وزیر اعظم ہند نے لال قلعہ کی بلند فصیل سے ملک کی آزادی کا اعلان کیا۔

ملک آخر کار انگریزوں کی غلامی سے آزاد تو ہو گیا لیکن تقسیم کا ایک گہرا زخم بھی دے گیا۔ آزادی کے ساتھ ہندوستان بھی تقسیم ہو گیا اور پاکستان کے نام سے ایک جغرافیائی، سیاسی خطہ وجود میں آ گیا۔ پاکستان کے قیام نے ہندو اور مسلمان کے درمیان نفرت کا ایک بیج بو دیا۔ یہ دونوں فرقے جو ہزار سال سے ایک دوسرے کے ساتھ مل جل کر رہتے آ رہے تھے، اچانک ایک دوسرے کے دشمن بن گئے۔

پاکستان کا اولین تصور چودھری رحمت علی نے دیا تھا۔ چودھری صاحب جب 1933ء میں کیمبرج یونیورسٹی کے طالب علم تھے تو انہوں نے وہیں 'پاکستان نیشنل موومنٹ' نام سے اک تنظیم قائم کی اور تقسیم ہند اور قیام پاکستان کی تجویز پیش کر دی۔ لیکن چودھری رحمت علی کی اس تجویز کو اس وقت مسلمانوں کی نمائندہ جماعت آل انڈیا مسلم لیگ نے نامنظور کر دیا۔ تاہم تحریک آزادی کے دوران کانگریس کے بعض موقع پرست لیڈروں کو موقع مل گیا اور 1940ء میں مسلم لیگ نے لاہور کے سالانہ اجلاس میں تقسیم ہند کی قرارداد کو منظور کر لیا۔ اس قرارداد میں مطالبہ کیا گیا کہ ہندوستان کے شمال مغرب اور مشرق میں وہ علاقے جہاں مسلمانوں کی اکثریت ہے، کو ملا کر ایک جداگانہ آزاد اور خود مختار ریاست بنادی جائے۔

ایک طرف مسلم لیگ اس کوشش میں تھی کہ پاکستان کے مطالبہ کو زوردار بنایا جائے تو دوسری طرف

مسلمانوں کی چند قوم پرست جماعتیں ملک کے اتحاد و سالمیت کو ہر قیمت پر برقرار رکھنے کے لیے کوشاں تھیں۔ چنانچہ 1940ء میں جب مسلم لیگ کے لاہور اجلاس میں پاکستان کی قرارداد کو منظور کر لیا گیا تو اس کے چند ہفتوں بعد ہی 'آزاد مسلم کانفرنس' کے نام سے قوم پرور مسلمانوں کا اجتماع ہوا جسے جمعیۃ علماء ہند، احرار اسلام ہند، آل انڈیا مومن کانفرنس، آل انڈیا شیعہ پالیٹیکل کانفرنس، انڈی پینڈنٹ پارٹی بہار وغیرہ نے متفقہ طور پر منعقد کیا تھا۔ یہ اجلاس چار دنوں تک چلا اور اس میں تقریباً ستر ہزار افراد شریک ہوئے۔ اس اجلاس میں ایک تجویز منظور کر کے تقسیم ہند کے مطالبے کی مخالفت کی گئی۔

اسی دوران کانگریس مجلس عاملہ کی میٹنگ جو دہلی میں جولائی 1940ء میں منعقد ہوئی، اس میں کانگریس نے ہندوستان کی مکمل آزادی کے اعلان کی مانگ کو پھر دہرایا اور یہ مطالبہ کیا کہ برٹش گورنمنٹ فوری اقدام کے طور پر مرکز میں ایک قومی عبوری حکومت کی تشکیل کرے لیکن برٹش سرکار نے کانگریس کے اس مطالبہ کو نامنظور کر دیا۔ سرکار کی اس حرکت سے ناراض ہو کر گاندھی جی نے سول نافرمانی تحریک چلانے کا فیصلہ کر لیا۔ جب سول نافرمانی تحریک کو عملی جامہ پہنایا گیا تو کانگریس کے اکثر قومی رہنما بشمول گاندھی جی، مولانا ابوالکلام آزاد اور جواہر لال نہرو وغیرہ سبھی گرفتار کر لیے گئے۔ اس لیے سول نافرمانی تحریک جوش میں آنے سے پہلے ہی سرد پڑ گئی۔ اس کے بعد برٹش گورنمنٹ نے ہندوستانیوں کے سامنے سمجھوتے کی ایک تجویز رکھی جس کو تحریک آزادی ہند کی تاریخ میں کرپس اسکیم کہتے ہیں۔ اس سمجھوتے کے لیے برطانوی کابینہ کے ایک خاص رکن سر اسٹیفورڈ کرپس مارچ 1942ء میں دہلی پہنچے اور ہندوستان کے مختلف سیاسی رہنماؤں سے گفتگو کا سلسلہ شروع کیا اور اپنی تجاویز کی اشاعت کر دی۔ ان تجاویز کے دو خاص حصے تھے۔ پہلے حصہ میں ہندوستان کو آئین بنانے کا طریقہ بتایا گیا۔ اور دوسرے حصہ میں یہ بتایا گیا کہ عارضی طور پر حکومت ہند کا کام چلانے کے لیے وائسرائے کی موجودہ کونسل میں کیا تبدیلی ہوگی۔ اس تجویز میں بعض ایسے نکات بھی تھے جن میں مسلم لیگ کے پاکستان کے مطالبہ کو بالواسطہ طور پر مان لیا گیا تھا۔

اس کے باوجود کرپس مشن کی اس تجویز کو کانگریس اور مسلم لیگ دونوں نے مسترد کر دیا۔ اس کے بعد برٹش سرکار کے خلاف ہندوستانیوں میں ناراضگی اور نفرت بہت تیزی سے بڑھنے لگی۔ اب کانگریس نے لوگوں کی

ناراضگی کا فائدہ اٹھا کر اگست 1942ء میں اپنے بھئی کے اجلاس میں گاندھی جی کی قیادت میں 'انگریز و ہندوستان چھوڑو' تحریک چلانے کا فیصلہ کر لیا۔ اس تحریک کو ملک گیر پیمانے پر نہایت منظم انداز میں چلایا گیا۔ انگریزوں نے جب اس تحریک کو دبانے کی کوشش کی تو تشدد بھڑک اٹھا اور تحریک کاروں نے بھی سرکاری املاک کو نقصان پہنچانا شروع کر دیا۔ برٹش سرکار نے بھی بہت سختی کا مظاہرہ کیا اور کانگریس کے تمام قومی رہنماؤں کو گرفتار کر لیا۔ اس لیے اس تحریک کے اثرات بھی رفتہ رفتہ زائل ہونے لگے۔

1944ء میں گاندھی جی اور دیگر کانگریسی لیڈران رہا کر دیئے گئے۔ ان حالات کا مطالعہ کرنے کے بعد کانگریس نے طے کیا کہ جلد حصول آزادی کے لیے مسلم لیگ سے اشتراک عمل ضروری ہے۔ چنانچہ سپرد اور راج گوپال اچاریہ نے کانگریس اور مسلم لیگ کے آپسی اختلافات کو دور کرنے اور ان میں مفاہمت پیدا کرنے کی کوشش کی۔ اس سلسلے میں مہاتما گاندھی اور محمد علی جناح کے درمیان کئی ملاقاتیں ہوئیں لیکن یہ ملاقاتیں ناکام رہیں۔ اس لیے کہ جناح آزادی سے قبل ہی یعنی برطانوی اقتدار میں رہتے ہوئے پاکستان کا قیام چاہتے تھے جسے کانگریس نے مسترد کر دیا۔

جنوری 1945ء میں ایک مرتبہ ہندوستان کے سیاسی مسئلے کے حل کے لیے کانگریس پارٹی اور مسلم لیگ کے درمیان مفاہمت کی کوشش کی گئی اور کانگریس کی طرف سے بھولا بھائی ڈیساہی اور مسلم لیگ کی طرف سے لیاقت علی خاں نے ایک سمجھوتہ کیا جس پر عمل درآمد نہ ہو سکا۔ وائسرائے ہند نے 21 اگست 1945ء کو ہندوستان میں مرکزی اور صوبائی اسمبلیوں کے انتخاب کا اعلان کیا تھا۔ جس کے مطابق دسمبر 1945ء میں انتخاب ہوئے جس میں آٹھ صوبوں میں کانگریس کی جیت ہوئی جبکہ دو صوبہ میں مسلم لیگ جیتی۔

جنوری 1946ء کو وائسرائے نے اعلان کیا کہ جلد ہی ہندوستان کے سیاسی رہنماؤں کے ذریعہ مرتب کردہ ایک نئی انتظامیہ کونسل قائم کی جائے گی اور ایک قانون ساز مجلس بھی بنائی جائے گی۔ اس تجویز پر عمل کرنے کے لیے برطانوی کابینہ کے کئی ممبران پر مشتمل ایک وفد ہندوستان آیا جس کو کینٹ مشن کہتے ہیں۔ چنانچہ کینٹ مشن 24 مارچ 1946ء کو دہلی پہنچا۔ طے شدہ پروگرام کے مطابق مئی 1946ء میں شملہ میں کینٹ مشن نے ایک آٹھ نکاتی فارمولہ پیش کیا جس کو کانگریس اور مسلم لیگ دونوں نے مسترد کر دیا۔

مسلم لیگ نے اب براہ راست ایکشن لینے کا پروگرام بنایا۔ اور 16 اگست 1946ء کو جب مسلم لیگ نے ڈائزکٹ ایکشن ڈئے منایا تو ملک بھر میں فرقہ وارانہ فساد کی آگ بھڑک اٹھی۔ کشمکش کی حالت میں جب مسلم لیگ اور کانگریس کے اختلاف کا کوئی حل نہیں نکلا تو 20 فروری 1947ء کو برطانوی وزیراعظم نے اعلان کر دیا کہ جون 1948ء تک ہندوستان کا اقتدار ہندوستانیوں کے حوالے کر دیا جائے گا۔ 24 مارچ 1947ء کو جب لارڈ ماونٹ بیٹن ہندوستان کے وائسرائے بن کر آئے تو انہوں نے دو تین ہفتہ کے اندر ہی سیاسی رہنماؤں سے مل کر یہ فیصلہ کر لیا کہ ہندوستان کی تقسیم ناگزیر ہے۔

چنانچہ جولائی 1947ء میں برطانوی پارلیامنٹ میں ہندوستان کی آزادی اور تقسیم کا بل پیش کر دیا گیا۔ دو تین دنوں کے اندر بل پاس ہو گیا۔ اس طرح طویل بحث و مباحثہ کے بعد یہ طے ہو گیا کہ 15 اگست 1947ء سے ہندوستان کو تقسیم کر کے دو ٹکڑے کر دیئے جائیں گے۔ اور ہندوستان کے علاوہ ایک اور ملک پاکستان کے نام سے وجود میں آئے گا۔ چنانچہ وائسرائے لارڈ ماونٹ بیٹن نے 14 اگست 1947ء کو پاکستان کے قیام اور آزادی اور 15 اگست 1947ء کو آدھی رات میں ہندوستان کی آزادی کا اعلان کر دیا گیا۔ ملک کی تقسیم کے ساتھ ساتھ فوج بھی دو حصوں میں تقسیم ہو گئی۔ آزاد ہندوستان میں گورنر جنرل کے عہدے پر لارڈ ماونٹ بیٹن کو مقرر کیا گیا اور جواہر لال نہرو پہلے وزیراعظم مقرر ہوئے جب کہ پاکستان میں محمد علی جناح گورنر جنرل مقرر ہوئے۔ لیاقت علی خاں پہلے وزیراعظم مقرر ہوئے۔

اس طرح طویل جدوجہد کے بعد ہندوستان کو آزادی کی خوشی کے ساتھ تقسیم کا گہرا زخم بھی ملا۔

مشقی سوالات

1. جدوجہد آزادی کی تحریک پر ایک مضمون قلم بند کیجیے۔
2. ہندوستان کی تقسیم کے اسباب پر روشنی ڈالیے۔



بہار میں قومی تحریک کے مختلف پڑاؤ

1857ء کا انقلاب

ہندوستان کی جنگ آزادی اور قومی تحریکوں کی تاریخ کے ہر دور میں صوبہ بہار کے سپوتوں نے کلیدی کردار ادا کیا ہے۔ انگریزوں کی غلامی سے ملک کو آزاد کرانے میں بھی بہار کے سپوتوں نے اپنے ایثار و قربانی کی نمایاں مثالیں پیش کی ہیں جو سہرے حروف میں لکھے جانے کے لائق ہیں۔

1857ء میں انگریزوں کے خلاف ہندوستان گیر بیانیے پر مخالفت و نفرت کی آگ بھڑک اٹھی۔ جس نے دیکھتے ہی دیکھتے ایک قومی تحریک کی شکل اختیار کر لی۔ یہ تحریک دراصل جنگ آزادی کی پہلی تحریک تھی۔ جسے انگریزوں نے ایک سازش کے تحت فوجی بغاوت کا نام دیا اور غلط طریقے سے ندر 1857ء کے نام سے مشہور کر دیا۔ یہ الگ بات ہے کہ انگریزوں نے اس تحریک کو بزور طاقت اور سازش دبا دیا۔ لیکن وہ آزادی کی چنگاری کو بجھانہ سکے۔

1857ء کا انقلاب ایک عظیم تاریخی اہمیت کا حامل تھا۔ اس کے سیاسی، فوجی، اقتصادی اور سماجی اسباب تھے۔ ان اسباب نے انگریزی حکومت کی بنیاد کو ہلا ڈالا۔ ملک گیر بیانیے پر یہ تحریک جدوجہد آزادی کا آغاز تھا جس کے درپردہ ملکی رہنماؤں کے ذہن میں انگریزوں کی غلامی سے مکمل نجات حاصل کرنے کا مقصد کارفرما تھا۔ اس لیے انقلاب 1857ء کو تحریک آزادی کی اولین بنیاد سمجھنا چاہیے۔ انقلاب کی ابتداء بیرک پور اور میرٹھ کے فوجی کیمپوں سے ہوئی جو جنگل کی آگ کی طرح سارے ملک میں پھیل گئی۔ اس انقلاب میں صوبہ بہار بھی پیچھے نہیں رہا اور انگریز افسروں کو بہار کے مختلف مقامات پر سخت مزاحمت کا سامنا کرنا پڑا۔ خصوصاً چپارن ضلع کے سکولی میں سپاہیوں نے اپنے کمانڈر میجر جنرل ہومس اور اس کی بیوی کو قتل کر دیا۔ یہاں تک کہ بہار کی مرکزی چھاؤنی دانا پور کے راجنٹ بھی انگریزوں سے بغاوت پر اتر آئے۔

سنتھال بغاوت

انقلاب 1857ء کے دوران یعنی 57-1855ء میں سنتھالیوں نے بھی انگریزی حکومت کے خلاف بغاوت کی۔ سنتھالیوں کا تعلق آدی ہاسی قبائل سے ہے۔ سنتھالیوں کی اس بغاوت کا دائرہ عمل بردوان سے بھاگل پور تک کا علاقہ تھا اور اس کا مرکز سنتھال پرگنہ ضلع میں راج محل سب ڈویژن کا ڈامن علاقہ تھا۔ اس بغاوت کی ابتداء دیو گھر سب ڈویژن کے روپینی گاؤں سے ہوئی تھی۔ جہاں ایک فوجی دستے کے تین سپاہیوں نے اپنے افسروں پر حملہ کر کے ایک کو ہلاک اور تین کو زخمی کر ڈالا۔ مگر یہ بغاوت فرو کردی گئی اور تینوں سپاہیوں کو بے رحمی سے پھانسی دے دی گئی۔ وقتی طور پر انگریزوں نے اس تحریک کو کچل تو دیا لیکن آگے چل کر اس قسم کی دوسری تحریکیں علاقائی سطح پر ملک کے دوسرے صوبوں میں بھی چلتی رہیں لیکن ان تحریکوں کا تعلق زیادہ تر مقامی مسائل سے تھا۔

چمپارن ستیا گرہ

تحریک آزادی کے عروج کے زمانے میں بہار میں ایک غیر معمولی واقعہ رونما ہوا جس کی وجہ سے بہار کو ہندوستان کے سیاسی منظر نامے پر ایک نمایاں مقام حاصل ہوا اور تحریک آزادی کی تاریخ میں نئے باب کا اضافہ ہوا۔ چمپارن میں نیل کی کاشتکاری میں انگریز ہندوستانی مزدوروں پر طرح طرح کے مظالم ڈھاتے تھے۔ چنانچہ مزدوروں کی فریاد پر ان کی دلجوئی کے لیے گاندھی جی چمپارن پہنچے اور سپاکی عدم تشدد کو بنیاد بنا کر گاندھی جی نے ان مظلوم مزدوروں کی حمایت میں ستیا گرہ شروع کر دیا جو ہندوستان کی سیاسی تاریخ میں سنگ میل ثابت ہوا۔ افریقہ کے ستیا گرہ کے بعد ہندوستان میں اس کی افادیت کا یہ پہلا تجربہ تھا۔ اس ستیا گرہ سے دنیا حیرت زدہ رہ گئی۔ اس لیے صوبہ بہار کو ستیا گرہ کی جائے پیدائش کہنا چاہیے۔

گاندھی جی نے چمپارن پہنچ کر نہ صرف یہ کہ نیل کی کھیتی کے مزدوروں کی بے بسی کا اچھی طرح جائزہ لیا بلکہ ان کو انگریزوں کے مظالم سے آزاد بھی کرایا۔ یہ گاندھی جی کی ایک تاریخی کامیابی تھی۔ ایک طرف تحریک کاروں میں گاندھی جی، ڈاکٹر راجندر پرشاد اور انوگرہ نارائن سنہا جیسے نہتے لوگ تھے۔ دوسری طرف برٹش گورنمنٹ پوری مادی اور فوجی قوت سے تحریک کاروں کو کچل دینا چاہتی تھی۔ آخر کار حق اور اخلاقی قوتوں کی فتح ہوئی اور گاندھی جی کا یہ مشن بڑے دور رس نتائج کا حامل بنا۔ چمپارن ستیا گرہ تحریک کی کامیابی کے بعد کلی طور پر کانگریس



کی قیادت گاندھی جی کے ہاتھوں میں آگئی اور تحریک آزادی کی رفتار تیز ہو گئی۔

خلافت تحریک

جنگ عظیم اول کے دوران ہندوستان نے اس توقع کے ساتھ گورنمنٹ کا ساتھ دیا تھا کہ جنگ عظیم کے خاتمہ کے بعد ہندوستان کو آزادی حاصل ہو جائے گی۔ لیکن انگریز اپنی روایتی عیاری کے ذریعہ اپنے وعدے سے مکر گئے اٹلے ایک زخم یہ دیا کہ ترکی سے خلافت عثمانیہ کے خاتمہ میں پیش پیش رہے جس سے ہندوستانی مسلمانوں میں مزید ناراضگی پھیل گئی۔ اس ناراضگی کا رد عمل خلافت تحریک کی شکل میں سامنے آیا۔ اس پر رولٹ بل اور 1919ء کے جلیان والا باغ گولی کا ٹڈ نے ہندوستانیوں پر جلتے پرتیل کا کام کیا۔ سیاسی حالات روز بروز بد سے بد تر ہوتے چلے گئے۔ سارے ملک میں بد امنی اور خلفشار کا دار دورہ ہو گیا۔ اور خلافت تحریک نے آزادی کے لیے ایک عوامی جنگ کی شکل اختیار کر لی۔ 16 اپریل 1919ء کو پٹنہ میں مسٹر حسن امام کی صدارت میں ایک زبردست جلسہ ہوا جس میں ڈاکٹر راجندر پرشاد اور مولانا مظہر الحق جیسے قومی رہنماؤں نے پر جوش تقاریر کیں جو خلافت تحریک کے لیے زبردست پیش خیمہ ثابت ہوئیں۔

1942ء کی تحریک

جدوجہد آزادی کے دوران انگریزوں کی عیاری اور غفلت سے تنگ آ کر گاندھی جی نے اگست 1942ء میں 'انگریز و بھارت چھوڑو' تحریک چلائی۔ جس کے نتیجے میں برٹش گورنمنٹ نے گاندھی جی اور دیگر تحریک کار رہنماؤں کو گرفتار کر لیا۔ جس کے نتیجے میں برٹش گورنمنٹ کے خلاف عوامی ناراضگی نے شدت اختیار کر لی۔ ناراضگی کی اس شدت میں بہار کے عوام برابر سے شریک رہے۔ بہار کے بھی اہم رہنماؤں کو گرفتار کر لیا گیا لیکن ان گرفتاریوں سے بھی بہار کے مجاہدین آزادی کے قدم نہیں ڈگمگائے۔ پورے بہار میں ایک بار پھر طوائف الملکولی کی کیفیت پیدا ہو گئی۔ حکومت کے اہم سرکاری دفاتر اور عمارتوں پر عوام نے دھاوا بول دیا۔ جا بجا ریل کی پٹریاں بھی اکھاڑ دی گئیں۔ آمدورفت کا سلسلہ کئی دنوں تک بند رہا۔ ایسا محسوس ہونے لگا کہ اب برٹش گورنمنٹ ہندوستان میں چند دنوں کی مہمان ہے۔ بھارت چھوڑو تحریک کو دبانے کی انگریزوں نے ہر ممکن کوشش کی۔ مختلف مقامات پر تحریک کاروں پر گولیاں بھی چلائی گئیں۔ بہار کے طلباء بھی اس تحریک میں پیچھے نہیں رہے اور پٹنہ سکرٹیٹ کی عمارت پر

ترنگا جھنڈا لہرانے کی کوشش کی۔ پولس نے ان پر بے شمار گولیاں برسائیں جن میں سات طلباء ہلاک بھی ہو گئے۔ ان کی یادگار 'شہید اسارک' کی شکل میں پٹنہ سکریٹریٹ کے سامنے آج بھی موجود ہے جو ہمیں حب الوطنی، جذبہ ایثار اور حوصلہ مندی کا سبق دیتا ہے۔ بہار کے دوسرے حصوں میں بھی سینکڑوں طلبہ نے وطن عزیز کی آزادی کے لیے جان کی بازی لگادی لیکن انگریزوں کے سامنے سر نہیں جھکایا۔ صوبہ کے تمام جیل خانے بھر گئے۔ ان جیلوں میں آزادی کے متوالوں کو زود و کوب بھی کیا گیا۔ اجتماعی جرمانے بھی کیے گئے۔ تحریک کے دوران ایسا محسوس ہوتا تھا کہ پورے ملک میں ظلم و ستم کی کار فرمائی اور عمل داری ہے۔

کانگریس اور مسلم لیگ کی سیاست اور فرقہ وارانہ فسادات

15 اگست 1947ء کو جب ملک انگریزوں کی غلامی سے آزاد ہوا تو ملک کو آزادی کے ساتھ تقسیم کا کڑوا گھونٹ بھی پینا پڑا۔ تقسیم کے بعد برصغیر ہند میں پاکستان کے نام سے ایک نیا جغرافیائی، سیاسی خطہ وجود میں آیا۔ اس تقسیم کے نتیجے میں آزادی کے ساتھ بڑے بھیانک ہندو مسلم فسادات پھوٹ پڑے۔ دونوں ملکوں میں آبادی کا تبادلہ ہوا۔ پاکستان سے ہندو بھاگ کر ہندوستان آنے لگے اور ہندوستان سے بھاگ کر مسلمان جانے لگے۔ تبادلے کا عمل بہت ہی جان لیوا اور تکلیف دہ تھا۔


دونوں طرف جہاں عوام کی زیادہ تر تعداد سیکولر دل و دماغ کے مزاج و میلان کے حامل افراد پر مشتمل تھی، وہیں کچھ فرقہ پرست اور شری پسند عناصر بھی موجود تھے۔ ان فرقہ پرستوں اور شری پسندوں نے اپنے اپنے مخالفین پر انسانیت سوز مظالم ڈھائے۔ یہ ایک ایسی خوں چکاں داستان ہے جس کے داغ آج تک مٹائے نہیں مٹ سکے۔ لیکن جب ظلم و ستم اور بربریت کا سلسلہ زوروں پر جاری تھا اس وقت اس سلسلے کو فوراً بند کرنے کی بھرپور کوشش کی گئی۔ دوسرے رہنماؤں کے علاوہ گاندھی جی نے اس سلسلے میں بہت ہی موثر کردار ادا کیا۔

کانگریس میں گاندھی جی ایسے رہنما تھے جنہوں نے اس فرقہ وارانہ فساد کو روکنے کے لیے اپنی طرف سے کوئی دقیقہ اٹھا نہیں رکھا۔ کچھ اور کانگریسی لیڈران بھی جو گاندھی جی کے زیر اثر تھے وہ بھی اس فتنے اور فساد کو اچھا نہیں سمجھتے تھے۔ انہوں نے بھی فرقہ پرستی کی اس آگ کو بجھانے کی ہر ممکن کوشش کی اور اس میں انہیں بڑی حد تک کامیابی بھی ملی۔

ناعاقبت اندیش انگریز حکمران اور بعض ہندوستانی سیاست دان کی حکمت عملی کی وجہ سے ہزار برس کی ہندو مسلم اتحاد کی مستحکم روایت کو اس فساد سے زبردست جھٹکا لگا لیکن جلد ہی یہ دونوں فرقے کسی حد تک سنبھل بھی گئے، دونوں یہ سمجھنے لگے کہ اس فساد کی آگ میں کچھ لوگ اپنی مفاد پرست سیاست کی روٹی سینک رہے ہیں۔ انہیں عوامی مفاد سے کوئی خاص دل چسپی نہیں۔

مشقی سوالات

1. 1857ء کے انقلاب کے واقعہ کو مختصر ا بیان کیجیے۔
2. سنہ 1857ء کے انقلاب سے اپنی واقفیت کا اظہار کیجیے۔
3. چپارن ستیاگرہ کے بارے میں آپ کیا جانتے ہیں؟ بیان کیجیے۔
4. 1942ء کی بھارت چھوڑو تحریک کے نتائج پر روشنی ڈالیے۔
5. جدوجہد آزادی میں کانگریس کے کردار کا جائزہ لیجیے۔



وَنَدَّے مَاتَرَم

سُجْلَام سَفْلَام مَل تَج شیتلام،

شَسَّے - شِیَام لَام مَاتَرَم

وَنَدَّے مَاتَرَم !!

شُو بھر - جِیو تَنَّا - پُلکِت - یَا مینیم،

پھُلن - کُو سُو مِت - دُرَم دَل - شُو بھینیم

سُو ہَا سَنیم، سُو دِ طُر بھَا شینیم،


سُو کھد دَام، وَر دَام، مَاتَرَم !!

وَنَدَّے مَاتَرَم !!



ROSHNI

(Urdu Supplementary Reader for Class-IX)



قومی ترانہ

جَن گن مَن ادھینایک جیہ ہے
بھارت بھاگیہ وڈھاتا !
پنجاب سندھ گجرات مراٹھا
دراوڑ اُتکل بنگ !
وِندھیہ ہماچل یینا گزگا
اُچھل جل دی ترنگ !
تو شہ نائے جاگے،
تو شہ آشش ماگے،
گا ہے تو بے گاتھا !
جَن گن منگل ڈایک جیہ ہے
بھارت بھاگیہ وڈھاتا !
جیہ ہے، جیہ ہے، جیہ ہے،
جیہ جیہ جیہ، جیہ ہے !



बिहार स्टेट टेक्स्ट बुक पब्लिशिंग कॉर्पोरेशन लिमिटेड, बुद्ध मार्ग, पटना-1
BIHAR STATE TEXTBOOK PUBLISHING CORPORATION LTD., BUDDH MARG, PATNA-1

मुद्रण : बब्लू बाईंडिंग हाऊस, पटना कोल्ड स्टोरेज, पटना-6

مہاتما گاندھی کی قیادت میں قومی تحریک کی سرگرمیاں

افریقہ سے واپسی کے بعد گاندھی جی ہندوستان کی تحریک آزادی میں شامل ہوئے اور جلد ہی ایک نمایاں مقام حاصل کر لیا۔ اب گاندھی جی رفتہ رفتہ ہندوستانی سیاست میں آندھی بنتے جا رہے تھے۔ ان کے دوروں اور اخباری بیانات نے تحریک آزادی میں ایک لہری دوڑا دی تھی۔ شروع میں زیادہ تر کانگریسی لیڈران گاندھی جی کے تعلق سے شک و شبہ میں مبتلا تھے۔ ان کا خیال تھا کہ گاندھی جی بہت تیز اور دور جا رہے ہیں۔ اس کے باوجود گاندھی جی کانگریس کے تقریباً سبھی اجلاس میں شرکت کرتے تھے۔ اجلاس میں ان کی عزت ہونے لگی تھی۔ وہ سمندر پار کے ہندوستانیوں کے مسائل پر سند کی حیثیت رکھتے تھے۔ امرتسر کے 1919ء کے اجلاس میں انہوں نے زیادہ گرم جوشی سے حصہ لیا تھا۔

چنانچہ کلکتہ کے کانگریس اجلاس میں عدم تعاون کا ریزولوشن 1855ء ووٹوں کی حمایت اور 873 ووٹوں کی مخالفت سے پاس ہو گیا۔ گاندھی جی نے اس جیت میں غیر معمولی ضبط نفس اور انکساری کا مظاہرہ کیا جس کا نتیجہ یہ ہوا کہ چند مہینوں کے اندر سی آر داس اور لالہ لاجپت رائے اور دیگر کانگریسی قائدین عدم تعاون تحریک کے ہراول دستہ میں نظر آنے لگے۔ کانگریس کو تقسیم کیے بغیر گاندھی جی نے اپنے طے شدہ پروگراموں کو چلانے میں کامیابی حاصل کی۔

دسمبر 1920ء میں کانگریس کے اجلاس میں انڈین نیشنل کانگریس کا ترمیم شدہ آئین جو زیادہ تر گاندھی جی کا تیار کردہ تھا پاس کر دیا گیا جس میں کانگریس کا عقیدہ یوں بیان کیا گیا: ہر جائز اور پر امن طریقے سے سوراخ کا حصول اس طرح کانگریس کے دستور میں ستیہ گرہ بھی داخل ہوگی۔ دیہی کانگریس کمیٹی کانگریس کی سب سے چھوٹی تنظیمی اکائی قرار پائی۔ اب کانگریس کے دروازے چھوٹے چھوٹے قصبے اور دیہات کے لوگوں کے لیے بھی کھل گئے جن کی سیاسی بیداری کی رفتار کو گاندھی جی تیز کر رہے تھے۔

گانڈھی جی کی تحریروں اور تقریروں نے ہندوستانی عوام میں ایک نیا جوش بھردیا تھا۔ اب گانڈھی جی، مہاتما جی، یعنی عظیم روح بن چکے تھے۔ انہوں نے ہندوستانیوں کے دلوں کے اندرونی تار کو چھولیا تھا۔ بہادری اور قربانی کے لیے ان کی پکار پر لوگ جوش و خروش سے لبیک کہنے لگے تھے کیونکہ وہ خود ان صفات کے عملی نمونہ تھے۔ جن لوگوں نے اپنی کثیر آمدنی کو چھوڑ دیا، یا اپنے پیشے تیاگ دیئے ان میں گانڈھی جی، سردار دلہ بھائی پٹیل اور سی راج گوپال اچاریہ نمایاں طور پر شامل تھے۔

1921ء ہندوستان کے لئے سیاسی بیداری کا سال تھا۔ گزرتے ہوئے وقت کے ساتھ عدم تعاون کی تحریک بھی زور پکڑتی چلی گئی۔ ایک سال کے اندر سوراج کے امکان نے صدیوں کے بندھن توڑ پھینکے اور خوف کا ماحول ختم ہو گیا۔

اس زمانہ میں گانڈھی جی لگا تار متحرک اور مصروف رہتے تھے۔ وہ پورے ملک کا دورہ کرتے اور لیڈروں سے رابطہ بنائے رکھتے۔ کبھی ان کی رہنمائی کرتے کبھی انہیں مشورہ دیتے اور کبھی انہیں جھڑکتے بھی تھے۔ ان کی روزانہ کی ڈاک بہت زیادہ ہونے لگی تھی اور وہ اس پر ذاتی توجہ دیتے تھے۔

عوام کی بیداری جس میں گانڈھی جی کی تحریک کام کر رہی تھی اس سے گانڈھی جی کو بہت خوشی ہوتی تھی۔ ان کا پیغام بہت سادہ تھا۔ ہندوستان کی غلامی، برطانوی بندوقوں سے کہیں زیادہ خود ہندوستان کی کمزوریوں کی بدولت تھی۔ اگر ہندوستان کی اجتماعی زندگی چھوت چھات، فرقہ وارانہ جھگڑے، شراب نوشی، نشہ بازی اور غیر ملکی کپڑوں اور برٹش سرکار کی طرف یا اس کے امداد سے چلنے والے اداروں سے نجات پالیا جائے تو اس سے ہندوستانیوں کو ایک نئی طاقت مل سکتی ہے۔ سوراج ہمیں برطانوی پارلیامنٹ کی طرف سے تحفے کے طور پر نہیں آئے گا بلکہ ہمیں اپنے خون پسینے سے سوراج حاصل کرنا ہوگا۔

دسمبر 1921ء کے آخری ہفتہ میں پرنس آف ویلس کو کلکتہ جانا تھا۔ کلکتہ میں ہڑتال اور مخالفاانہ مظاہروں سے بچنے کے لیے وائسرائے نے حکومت اور کانگریس کے مابین صلح کرانے میں مدد موہن مالویہ کی کوششوں کی حوصلہ افزائی کی۔ 16 دسمبر 1921ء کو مالویہ جی نے گانڈھی جی کو تار کے ذریعہ مطلع کیا وہ کہ وائسرائے کے پاس ایک وفد اس غرض سے لے جانا چاہتے ہیں کہ گول میز کانفرنس بلائے جانے پر زور دیں۔

گاندھی جی یہ معلوم کرنے کا پورا حق رکھتے تھے کہ یہ گول میز کانفرنس کب اور کہاں ہوگی اور اس میں کون کون لوگ شامل ہوں گے۔ گاندھی جی عدم تعاون اور خلافت تحریک دونوں کے لیڈر تھے اور وہ خلافت کے لیڈروں کا ساتھ بھی نہیں چھوڑ سکتے تھے۔ مصالحت کی اس گفتگو سے جو اختلافات رونما ہوئے تھے اس کے باوجود اس میں کوئی شک نہیں کہ مالویہ اور سی آر واس نے اس کی قدور قیمت متعین کرنے میں مبالغے سے کام لیا تھا۔ بہر حال مصالحت نہ ہو سکی اور حکومت و کانگریس کے درمیان اختلافات بڑھتے گئے۔

دسمبر 1921ء اور جنوری 1922ء میں تقریباً تیس ہزار افراد گرفتار کر لیے گئے۔ رضا کار جماعتوں کو خلاف قانون قرار دیا گیا۔ جلسے اور جلوسوں کو طاقت کے زور پر منتشر کر دیا گیا کانگریس اور خلافت کے دفاتر پر آدمی رات کو چھاپا ماری کی جانے لگی اور سیاسی قیدیوں کے ساتھ سخت سلوک کیا جانے لگا۔ دسمبر 1921ء میں احمد آباد میں انڈین نیشنل کانگریس کا اجلاس ہوا جس میں گاندھی جی کو پورے اختیارات سونپ دیئے گئے۔ کانگریس کے اندر گاندھی جی پر یہ دباؤ بڑھ رہا تھا کہ وہ تحریک کی رفتار تیز کر دیں اور عوامی سول نافرمانی کی تحریک چلا دیں۔ گاندھی جی کے پاس ستیہ گرہ ایک مضبوط حربہ تھا۔ لیکن گاندھی جی نے کانگریس کمیٹیوں کو یہ مشورہ دیا کہ وہ عام سول نافرمانی تحریک شروع نہ کریں بلکہ گاندھی جی خود بعض منتخب علاقوں میں جو تحریک چلا رہے تھے وہ ان کو دیکھتے رہیں اور انتظار کریں۔ انہوں نے عوامی سول نافرمانی تحریک کو ایک زلزلہ سے تشبیہ دی۔

اس سلسلے میں گاندھی جی کا یہ پلان تھا کہ پہلے ایک ضلع میں سول نافرمانی کریں گے۔ اگر اس میں کامیابی ملی تو پڑوس کے ضلع میں اس کا تجربہ کریں گے۔ یہاں تک کہ پورے ملک میں یہ تحریک پھیل جائے گی۔ اگر اس عمل کے دوران کسی طرح کا بھی کوئی تشدد ہوا تو اس کو پراسن تحریک نہیں کہا جاسکتا۔

جب نومبر 1921ء میں پرنس آف ویلس بمبئی آئے تو وہاں بری طرح فسادات بھڑک اٹھے۔ تو گاندھی جی نے سول نافرمانی تحریک کو ملتوی کر دیا مگر دو مہینہ بعد جب کانگریس کارکنوں اور رضا کاروں کو انگریزوں نے اندھا دھند گرفتار کرنا شروع کر دیا تو گاندھی جی کو پورے حالات کا ازسرنو جائزہ لینا پڑا۔ گاندھی جی نے پھر اپنی ذاتی نگرانی میں گجرات میں عوامی سول نافرمانی تحریک شروع کرنے کا ارادہ ظاہر کیا۔ گاندھی جی جو قدم اٹھانے والے تھے اس کے بارے میں انہوں نے مدلل طور پر وائسرائے کو لکھ بھیجا اور کہا کہ مئی 1921ء میں جو گاندھی ریڈنگ

مذاکرات میں سمجھوتہ ہوا تھا اس سمجھوتہ کے تحت عدم تعاون تحریک کے تمام قیدیوں کو اگر ایک ہفتہ کے اندر رہا نہیں کیا گیا اور پریس پر سے پابندیاں نہیں اٹھائی گئیں تو برٹش گورنمنٹ کے خلاف عوام غیر تشددانہ بغاوت شروع کر کے عوامی سول نافرمانی تحریک شروع کر دی جائے گی۔ لیکن گورنمنٹ نے گاندھی جی کے ایسی میٹم کا کوئی تشفی بخش جواب نہیں دیا۔ نتیجہ یہ ہوا کہ سرکار اور کانگریس میں ٹکراؤ ناگزیر ہو گیا اور گاندھی جی کی قیادت میں کانگریس کی تحریک آزادی نے زور پکڑ لیا۔

مشقی سوالات

1. تحریک آزادی میں گاندھی جی کے کردار کا جائزہ لیجیے۔
2. گاندھی جی کی عدم تشدد پالیسی پر روشنی ڈالیے۔

بھگت سنگھ اور دیگر انقلابی رہنما

جدوجہد آزادی کی تاریخ میں سردار بھگت سنگھ کی شخصیت محتاج تعارف نہیں۔ بھگت سنگھ نے مادروطن کی آزادی کے لیے جان کی قربانی دی اور ہتھے ہوئے پھانسی کے تختے پر چڑھ گئے مادروطن کے اس سپوت کی پیدائش اکتوبر 1907ء کو سینچر کے دن لاہور کے مضافات لائل پور میں ہوئی۔ ان کے خاندان کا سلسلہ ایک مشہور اور بہادر خالصہ سردار سے ملتا ہے۔ بھگت سنگھ کے والد کا نام سردار کشن سنگھ تھا۔ کشن سنگھ بھی تحریک آزادی ہند سے گہرا تعلق رکھتے تھے اور اپنی حب الوطنی کے لیے مشہور تھے۔ تعلیم حاصل کرنے کے لیے سردار بھگت سنگھ کا نام ڈی۔ اے۔ دی پبلک اسکول میں لکھوایا گیا، اسی اسکول سے بھگت سنگھ نے میٹرک پاس کیا اور نیشنل کالج چلے گئے۔ جب 1925ء میں کانپور میں کانگریز کا اجلاس چل رہا تھا تو اس وقت بھگت سنگھ نویں درجہ میں پڑھ رہے تھے۔ ان کی طبیعت کا انقلابی رجحان انہیں کانگریس اجلاس کی طرف کھینچ کر لے گیا۔

کالج میں بھگت سنگھ کا میل جول ہم خیال ہونے کی وجہ سے لیش پال اور سکھ یو سے ہوا۔ ابھی وہ چودہ سال کے ہی تھے کہ ان کے دل نے مادروطن کی خدمت کے لیے مجبور کیا۔ چنانچہ انہوں نے پنجاب میں باغیانہ سوسائٹیوں میں حصہ لینا شروع کیا۔ برٹش گورنمنٹ کے محکمہ خفیہ نے اس باغی سوسائٹی کا بھی پتہ چلا لیا اور اکثر لوگوں کو گرفتار کر لیا لیکن بھگت سنگھ نے اپنے آپ کو گرفتاری سے بچالیا اور دوسری جماعت قائم کرنے کے لیے پنجاب چھوڑ کر کانپور چلے گئے۔ وہاں ان کی ملاقات گنیش شکر ودیا تھی سے ہوئی جو ہندو مسلم اتحاد کے بڑے علم بردار تھے اور اسی کوشش میں آخر کار اپنی جان دے دی۔ اس قسم کی ایک باغی پارٹی پہلے سے کانپور میں موجود تھی۔ چنانچہ بھگت سنگھ اس پارٹی کے ممبر بن گئے۔ یہیں سے بھگت سنگھ کی زندگی میں ایک نیا موڑ آیا اور وہ اسی پارٹی کو سینچنے اور منظم کرنے میں لگ گئے اور وطن کی آزادی کے لیے سرگرمی سے حصہ لینے لگے۔ ادھر یوپی اور پنجاب کے علاقوں میں چند رسائیال، جوگیش چندر چڑجی اور رام پرشاد بھل وغیرہ کی بنائی ہوئی مختلف تنظیموں نے مل کر ایک

پارٹی کی شکل اختیار کرنی اور الہ آباد میں ایک جلسہ کیا گیا اور اس پارٹی کا نام ہندوستان ریپبلکن ایسوسی ایشن قرار پایا۔ بھگت سنگھ بھی اس پارٹی میں آکر مل گئے۔ پارٹی نے ان کا نام بلونت رکھا۔ اب بھگت سنگھ اسی نام سے اخباروں میں مضامین لکھنے لگے۔ جوگیش چندر چٹرجی کا فرضی نام رائے تھا۔

1926ء میں کاکوری کے مقام پر مشہور ٹرین ڈکیتی کا حادثہ پیش آیا جس میں ہندوستانی ری پبلکن پارٹی کے ارکان نے ایک چلتی ہوئی ٹرین کو کاکوری کے مقام پر روک کر سرکاری خزانہ لوٹ لیا۔ برٹش گورنمنٹ کی خفیہ پولس نے نہایت سرگرمی سے اس انقلابی جماعت کا پتہ لگا لیا جس کا تارو پود پورے ملک میں پھیلا ہوا تھا۔ اس موقع پر بھگت سنگھ چھپ کر لاہور چلے گئے۔ اسی دوران بھگت سنگھ نے لالہ لاجپت رائے کے قائم کیے ہوئے نیشنل کالج میں پھر داخلہ لیا اور پوری یک سوئی کے ساتھ سیاسیات، تواریخ اور اقتصادیات کے مطالعہ میں مصروف ہو گئے۔ یہاں ان کے دو اور وفادار ساتھی سکھ دیو اور بھگوتی چرن تھے۔

نیشنل کالج کے کتب خانہ میں سردار بھگت سنگھ کی رہنمائی سے کتابوں کا ایک حیرت انگیز ذخیرہ جمع ہو گیا۔ بھگت سنگھ مطالعہ کے علاوہ انقلابی جماعت کے خفیہ جلسوں میں شرکت بھی کرتے تھے۔ یہاں تک کہ پورے ملک کے خفیہ اراکین سے ان کے ذاتی تعلقات تھے۔ ٹرین ڈکیتی کانڈ میں ہندوستانی ری پبلکن پارٹی کے اکثر اراکین جیل میں ڈال دیئے گئے جس کی وجہ سے پارٹی کا شیرازہ منتشر ہو گیا۔ بھگت سنگھ نے ازسرنو کانپور کے وجئے کمار سنہا اور لاہور کے سکھ دیو کی مدد سے پارٹی کو ازسرنو منظم کیا۔

اس دوران 1927ء میں لاہور میں ایک رام لیلا جلوس پر کسی نے بم پھینک دیا۔ اس سلسلہ میں پولس نے سب سے پہلے بھگت سنگھ کو گرفتار کر لیا۔ اور ان پر مقدمہ چلا۔ طویل بحث کے بعد پھر بھگت سنگھ رہا کر دیئے گئے۔ اسی زمانے میں نوجیون بھارت بھا کے نام سے بھگت سنگھ نے ایک نئی تنظیم قائم کی۔ اس تنظیم کو بھگت سنگھ جداگانہ انداز سے منظم کرنا چاہتے تھے اور کانگریس کی سیاست سے اس کو الگ رکھنا چاہتے تھے۔ اس تنظیم کا بنیادی مقصد کسانوں اور مزدوروں کی مالی حالت کو بہتر بنانا تھا۔ اس لیے اس کی تمام تحریکیں کیونٹ پارٹی سے مماثلت رکھتی تھیں۔

اب بھگت سنگھ کے مزاج میں ایک عظیم تبدیلی واقع ہوئی۔ اور وہ سوشلسٹ اصولوں کی طرف مائل ہونے لگے۔ 1928ء میں بھگت سنگھ نے اپنی انقلابی جماعت کے ارکان کو پھر سے متحد کیا جو ان کی قید کے زمانے میں منتشر ہو گئی تھی اور اپنے قریبی انقلابی وجئے کمار سنہا کو مختلف جگہ بھیجتے رہے۔ اسی سال دہلی کے پرانے قلعہ نے